

Acc No-
34333

ஸ்ரீ

கு

ம

ர

கு

ரு

ப

ர

ர்

தேவ தீ
(14-1-83)

தேவகுதி 5

ம்குதி 4



‘ஸ்ரீ குமரகுருயரர்’

ஸ்ரீ லக்ஷ்மி காசிவாசி முத்துக்குமாரசுவாமித்
தம்பிரான் சுவாரிகள் அவர்கள்

அருளாணையின் வண்ணம்

வெளிவரும் சமய - இலக்கியத் திங்கள் இதழ்.

பிரபாசிபர்,

பேராசிரியர்

திரு. அ. ச. ஞானசம்பந்தன், M. A., சென்னை-83

சுபிரியர் குழு:-

திரு. மு. அருணாசலம், M. A., திருச்சிற்றம்பலம்

திரு. கா. ம. வேங்கடராமையா, M. A., தஞ்சை

மகாவித்துவான் திரு. ச. தண்டபாணி தேசிகர், மதுரை

மகாவித்துவான்

திரு. சி. அருணாவடிவேல் முதலியார், அண்ணாமலைநகர்

திரு. க. வச்சிரவேல் முதலியார், B. A., L. T.,

காஞ்சிபுரம்

புலவர் திரு. கீரன், லால்குடி

டாக்டர் திரு. டி. இ. சித்தலிங்கையா, M. A., Ph.D.,

மதுரை

திரு. கு. சுந்தரமூர்த்தி, M. A., திருப்பனந்தான்

திரு. பொ. முத்தரசு M. A., ஸ்ரீவைகுண்டம்

செவ் செவ்

அட்டைபிம்:

கதிராமங்கலம்

ஸ்ரீ வனதுர்க்காதேவி

செவ் செவ்

பூங்கொன்றைக் கண்ணியான் பொன்மன் நிறைஞ்சிடுக
ஆங்கொன்றைக் கண்ணி யவர்.



அருள் பழுத்த கனிச் சுவை

திருப்பனந்தாள் ஸ்ரீ காசிமடத்து 21 ஆவது அதிபர்
கயிலைமாமுனிவர் ஸ்ரீலஸ்ரீ காசிவாசி
முத்துக்குமாரசுவாமித் தம்பிரான்
சுவாமிகள் அவர்கள்

எங்கும் நிறைந்த இறைவன் உயிர்களின் மாட்டுக்
கொண்ட பெருங்கருணைத் திறத்தாலேயே பலதலங்களில்
கோயில்கொண்டு எழுந்தருள்கிறான். அத்தலங்களில் பல
தலங்கள் தனித்தன்மை பெற்றவையாகும். தனித் தன்மை
பெற்ற தலங்களுள் தஞ்சை மாவட்டத்தில் உள்ள
திருவிடைமருதூர் என்பதும் ஒன்றாகும். இது மத்யார்ச்
சுனம் எனப் புராணங்களால் புகழப் பெறுவது.

இடைமருதீசன் அருளும் திறத்தை அப்பரடிகளும்,

‘பாதங்கள் பரவி நின்ற பக்தர்கள் தங்கள் மேலை
ஏதங்கள் தீர நின்றார் இடைமரு திடங்கொண் டாரே’

என்று பாடிப்பரவுவார். இந்த இடைமருதாரில் இறைவன் தன்னைத் தானே பூசித்துக் கொண்டான் என்பது புராணம். வழிபாடு என்பது முறையானதாக அமைய வேண்டும். வழிபாடு குற்றமுள்ளதாக அமைந்தால் வழிபடாதவரின் பாவத்தைக் காட்டிலும் கடுமையான பாவங்கள் சூழும். தணியாத காதலுள்ள உமாதேவி பூசிக்கும் முறைமையை அறிவதற்காக - நாடகமாகச் சிவன் தன்னைத்தானே பூசித்துக் கொண்டான். அந்நிகழ்ச்சியால் உமையம்மை சிவனைப் பூசிக்கும் முறைமையை உணர்ந்தாள்.

சூழ்போய் நிவந்த ஆழ்கடல் உலகத்து
இன்னருள் திறத்தால் இடைமருது அமர்ந்த
பொன்அவிர் கடுக்கைப் புரிசடைப் புங்கவன்
அமையாக் காதல் இமய வல்லிக்கு
வழிபடல் முறைமை விழுமிதின் உணர்த்தத்
தானே தனனைப் பூசனை புரிந்தென.

இடைமருது மண்ணுலகில் உள்ளது. உலகு கடல் சூழ்ந்தது; உயர்ந்த மலைகளையுடையது; நான்கு திசைகளினால் பரந்தது

சிவபெருமான் பொன்னிறம் அமைந்த கடுக்கை எனப் பெறும் கொன்றை மலர் மாலையை அணிந்தவன். புரிகளை உடைய சடைமுடியை உடையவன்.

இமயவல்லி என்பது தாட்சாயணி என்னும் திருநாமத்தை உடையவளாகிய உமாதேவி. அவள் சிவபரம்பொருளிடத்தில் தணியாத காதலுடையவள். காதலில் தணியாத தன்மையால்து காலங்களினால் மங்காமையும், துய்ப்பினால் குன்றாமையும் ஆகும்.

வழிபடல் முறைமை என்பது பூஜை நியமங்கள். விழுமிதின் உணர்த்துதலாவது கிரமங்கள். உபதேசம் பெற்றார்க்கே நியமங்களும் கிரமங்களும் கூடுவதாகும்.

பராசக்தியாகிய உமாதேவிக்கு உபதேசிப்பார் வேறொருவர் இன்மையின் சிவனே உணர்த்தினான்.

என—போல.

சிவபெருமானாகிய தன்னைப் பூசிக்கும் முறையை உமாதேவியாருக்குக் காட்டியது போல அடியார்களுக்கும் காட்டியருளல் வேண்டும். இப் பெருங் கருணைத் திறத்தினால், ஸ்ரீமாசிலாமணியாக மண்ணுலகில் மானுட வடிவம் தாங்கி வந்தபோது இந்நிகழ்ச்சியைச் செய்து காட்டினான்.

ஸ்ரீமாசிலாமணி தேசிகர் சொக்கலிங்கப் பெருமானைப் பூசித்தார். அதுபோதும் அங்கயற்கண்ணி ஸ்ரீசொக்கநாதப் பெருமானின் இடப் பாகத்தில் அமர்ந்தருளியிருந்தார். சொக்கநாயகன் சிவந்த நீண்ட சடாமுடியுடன் இருந்தான். ஸ்ரீமாசிலாமணி தேசிகர் உமாமகேஸ்வரனாக வீற்றிருந்த பரம் பொருளுக்குப் பதினாறு உபசாரங்களும் செய்து பூசித்தார். பதினாறு உபசாரங்களாவன :- ஆவாகனம், ஆசனம், அர்க்கியம், பாத்தியம், ஆசமனீயம், ஸ்நானம், வஸ்திரம், எக்ஞகுத்ரம், பூசணம், கந்தம், அக்ஷதை, புஷ்பம், தூபம், தீபம், நைவேத்யம், அமுதவாசனம் என்பன. நீராசனம், தர்ப்பணம் பலார்ப்பணம், தாம்பூலம், பிரதக்ஷிணம், நமஸ்காரம், ஸ்தோத்திரம், புராண படனம், சத்திரம், சாமரம், விசிறி, மஞ்சம், சங்கீதம், நிருத்யம், வாச்சியம், ஆத்மாரோபணம் என்ற பதினாறையும் உபசாரங்களாகக் கூறுவதும் உண்டு. தவிசளித்தல், கைகமுவ நீர் தரல், கால் கமுவ நீர் தரல், முக்குடி நீர் தரல், நீராட்டல், ஆடைசாத்தல், முப்புரிநூல்தரல் தேய்வை பூசல், மலர் சாத்தல், மஞ்சளரிசி தூவல், நறும் புகை கூட்டல், விளக்கிடல், கற்பூரமேற்றல், அமுதமேந்தல், அடைக்காய்தரல், மந்திரமலரால் அருச்சித்தல் என்ற உபசாரங்கள் பதினாறும் அதிதி உபசாரங்கள் எனப்பெறும்.

கடவுளுக்குச் செய்யும் பதினாறு உபசாரங்களைச் சோடசோபசாரங்கள் என்று சிவாகமங்கள் கூறும். ஸ்ரீ குமர குருபர சுவாமிகள் அவர்கள் 'ஈரெண் திறத்து உபசாரம்' எனக் குறிப்பிடுகிறார்.

ஸ்ரீ மாசிலாமணி தேசிகரும் சொக்கநாதரும் வேறல்லவே. சொக்கநாதர்தாமே ஸ்ரீமாசிலாமணி தேசிகராக மானுட வடிவம் தாங்கி மண்ணுலகிற்கு வந்துள்ளார். இவ்வகையில் ஸ்ரீமாசிலாமணி தேசிகர் சொக்கலிங்க நாயகனைப் பூசிப்பது தன்னைத்தானே பூசித்துக் கொள்வதாகின்றதே! அதுஏன்? முன்பு திருவிடைமருதூரில் உமையம்மை பூசனை முறைகளை அறிய வேண்டும் என்பதற்காகத் தன்னைத் தானே பூசித்துக் கொண்டது போலவே, இப்பொழுதும் தன் அடியவர் பூசனை முறைமைகளை நன்கு அறிதல் வேண்டும் என்னும் கருணையினால் சொக்க நாதனாகிய தம்மை, மாசிலாமணியாகிய தாமே பூசித்துக் கொள்கிறார்.

அருத்தியோடு எம்மைநம் உருத்திர கணங்கள்
தெரித்துமற்ற(று) இவ்வாறு அருச்சனை புரிதிர் என்று
அங்கயற் கண்ணி பங்கில்வீற் றிருந்த
செக்கர் வார்சடைச் சொக்கநாயகனை
ஈரெண் திறத்து உபசாரமும் வாய்ப்பப்
பூசனை புரிந்த தேசிகராய்.

உருத்திர கணங்கள் என்பது அடியவர் திருக் கூட்டத்தைக் குறிக்கும். அடியவர்கள் பூசிக்க வேண்டும் என்பது ஆண்டவன் விழைவா என்று ஒரு வினா எழும். அடியவர்கள் ஆண்டவனை நெறியறிந்து பூசிக்க விழைகின்றனர். அதற்கு ஆண்டவனே உதவி செய்கின்றான். இதை அன்பு என்றுதான் குறிப்பிட வேண்டும். எனவே தான் "அருத்தியோடு எம்மை உருத்திர கணங்கள்,

தெரித்து மற்று இவ்வாறு அர்ச்சனை புரிதிர் என” ஸ்ரீமாசிலாமணி தேசிகர் பூசித்ததாகக் குமரகுருபரர் அறிவிக்கிறார். அருத்தி என்பது பயன் கருதாத அன்பாகும்.

‘இடைமருதமர்ந்த புங்கவன் தானே தன்னைப் பூசனை புரிந்தென, ‘ொக்க நாயகனைப் பூசனை புரியும் தேசிகராய’ எனக் கூட்டிப் பொருள் காணவேண்டும்.

உமையம்மைக்கு அருளியது போலவே அடியவர்கட்கும் அருள் செய்தான் எனில் உமையம்மை போல அடியார் களும் சிவனுக்குச் சக்தியோ என விபரீதம் தோன்ற லாகாது என்பதற்காகவே, அடியார்கட்கு அருள் செய்யப் பூசிக்கும்போது பூசிக்கப் பெறும் சிவனுடன் உமையம்மையும் இருந்தாள் எனக் குறித்த சிறப்பு எண்ணி யெண்ணி இன்புறற்பாலது.

பண்டார மும்மணிக் கோவையின் இருபத்து மூன்றாம் பாடலாகிய ஆசிரியப்பாவின் முதற்பகுதி இது. ஸ்ரீ மாசிலாமணி தேசிகராகிய சிவனின், அடியார் திருக்கூட்டத்தில் தாமும் ஒருவர் என்பதனை ‘எம்மை’ என்ற சொல்லால் உணர்த்துகிறார்.

‘சிவனே உணர்த்த அவனைப் பூசிக்கும் முறைமையை யாம் உணர்ந்தோம்’ என்ற அருள்ஞான அநுபவக் குறிப்பை இவ்விளிப். பகுதியில் நாமுணரத் தருகிறார்.

—சிவ சிவ



திருவிடைமருதூரில் திருமுறை விழா

திருப்பனந்தாள் ஸ்ரீ காசிமடத்து அதிபர் கயிலைமாமுனிவர்,
ஸ்ரீலஸ்ரீ கரசிவாசி முத்துக்குமாரசுவாமித் தம்பிரான்

சுவாமிகள் அவர்களால் நடத்தப் பெறுவது.

தந்தபி ஆண்டு தைத்திங்கள் 15-ஆம் நாள் (28-1-83)

வெள்ளிக்கிழமை தைப்பூசம்

திருமுறைவாணர்கள்:-

தேவார இசைமணி

திரு. S. முத்துக்கந்தசாமி தேசிகர்,

ஸ்ரீ காசிமடம் கட்டளை ஒதுவார், திருச்சி,

தேவார இசைநம்பி

திரு. S. கல்யாணசுந்தர தேசிகர்,

ஸ்ரீ காசிமடம் கட்டளை, சும்பகோணம்.

திரு. இராமச்சந்திர ஒதுவார். விருத்தாசலம்.

திரு. S. L. சாமி, பிடில், திருச்சி.

திரு கோ. வேங்கடராமன், மிருதங்கம்,

திருப்பனந்தாள்.

திரு. S. A. கோபாலன் வேயங்குமூல், சிதம்பரம்.

இடைமருதுறையும் எந்தாய் போற்றி! பரவுக திருமுறை உலகெலாம்!

ஸ்ரீ காசிமடம்,
திருப்பனந்தாள்,
7 - 1 - 83

By order of His Holiness,
R. V. சுப்பிரமணியன்,
R. C. மாணேஜர், ஸ்ரீ காசிமடம்.

மேல்மேல் உயரும் ஆன்மா

ஜலாலு ல் டின். ருமி



தமிழாக்கம் கோ. வன்மீகநாதன்.

உலோகமாய் (இருந்து)நான் இறந்தேன், ஒருசெடி ஆனேன்;
செடியாய்இறந்தேன், மிருகமாய் உயர்ந்தேன்,
மிருகமாய் இறந்தேன், மனிதனானேன்.
நான் ஏன்பயப்படவேண்டும்? இறந்ததால்

நான் என்று குறைந்து போய் விட்டேன்?
மீண்டும் ஒரு முறை இறப்பேன் மனிதனாய் இருந்து,
உயர் திரு தேவர்களாக உயரவட்டமிட;
ஆனால் தேவர் பிறவியையும் நான் கடந்தே
ஆகவேண்டும்; கடவுள் நீங்கலாக எல்லாம்

அழிந்து விடும்.

என்னுடை தேவ ஆன்மாவை நான் தியாகம் செய்தபின்
எவருடைய மனமும் இதுவரை கற்பனை செய்யாத
ஒன்றாக ஆவேன்;

ஆ! நான் இருப்பு இன்றிப் போவேனாக,
ஏனெனில் இருப்பு - இன்மை பேரிகை தொட்டி
பறை சாற்றுகின்றது, “அவனிடம் நாம் திரும்பிச்
செல்வோம்!” என்று.

குறிப்பு : இப்பாடலைப் படித்ததும் திருவாசகத்தின்
பக்தர்களுக்கு நினைவு வரும், மாணிக்கவாசகப் பெருமான்
தம் ‘சிவபுராணம்’ என்ற பதிகத்தில் “புல்லாகிப் பூடாகி”
என்று தொடங்கி “மெய்யே! நின்பொன்னடிகள்
கண்டின்று வீடுற்றேன்” என்று பாடும் பகுதி. ஜலாலு -
ல் டின் ருமி இன்று ஈரான் என்று அழைக்கப்படும்
பெர்ஷியாவில் 13ஆம் நூற்றாண்டில் வாழ்ந்த மெய்ஞ்ஞானி.

திருக்கணித பஞ்சாங்கம்

தி. கி. நூராயணசாமி, கடலூர்-1

தந்தியி லு ள் றத ம் (1983 - ஜனவரி - பிப்ரவரி)

திதி, நட்சத்திர காலம், முடியும் நேரம் (ரயில்வே மணிக்கணக்கில்)

தமிழ்நாட்டில் ஆங்கிலப் படிப்பை

திதி நட்சத்திரம்

1	(14-1-83)	வெள்ளி	அமாவாசை 10-33	உத்திராடம் } நாள்முழுதும் }
2	(15-1-83)	சனி	பிரதமை 13-19	உத்திராடம் 7-17
3	(16-1-83)	ஞாயிறு	துதியை 15-53	திருஓணம் 10-18
4	(17-1-83)	திங்கள்	திரிதியை 18-12	அவிட்டம் 13-06
5	(18-1-83)	செவ்வாய்	சதுர்த்தி 20-12	சதயம் 15-37
6	(19-1-83)	புதன்	பஞ்சமி 21-44	பூரட்டாதி 17-43
7	(20-1-83)	வியாழன்	சஷ்டி 22-45	உத்திரட்டாதி 19-20
8	(21-1-83)	வெள்ளி	சப்தமி 23-07	ரேவதி 20-21
9	(22-1-83)	சனி	அஷ்டமி 24-49	அசுவனி 20-42
10	(23-1-83)	ஞாயிறு	நவமி 21-47	பரணி 20-22
11	(24-1-83)	திங்கள்	தசமி 20-02	கார்த்திகை 19-20
12	(25-1-83)	செவ்வாய்	ஏகாதசி 17-39	ரோகிணி 17-39
13	(26-1-83)	புதன்	துவாதசி 14-43	மிருகசீரிஷம் 15-26
14	(27-1-83)	வியாழன்	திரயோதசி 11-21	குடியரசுநாள்
15	(28-1-83)	வெள்ளி	சதுர்த்தி 7-42 } 0பௌர்ணமி 27-56 }	திருஆதிரை 12-47 புனர்பூசம் 9-52
16	(29-1-83)	சனி	பிரதமை 24-14	பூசம் 6-51 } ஆயில்யம் 27-54 }
17	(30-1-83)	ஞாயிறு	துதியை 20-45	மகம் 25-14
18	(31-1-83)	திங்கள்	திரிதியை 17-41	பூரம் 23-02
19	(1-2-83)	செவ்வாய்	சதுர்த்தி 15-13	உத்திரம் 23-26
20	(2-2-83)	புதன்	பஞ்சமி 13-27	அஸ்தம் 20-35
21	(3-2-83)	வியாழன்	சஷ்டி 12-32	சித்திரை 20-33
22	(4-2-83)	வெள்ளி	சப்தமி 12-29	சுவாதி 21-23
23	(5-2-83)	சனி	அஷ்டமி 13-17	விசாகம் 23-01
24	(6-2-83)	ஞாயிறு	நவமி 14-51	அனுஷம் 25-19
25	(7-2-83)	திங்கள்	தசமி 17-01	கேட்டை 28-07
26	(8-2-83)	செவ்வாய்	ஏகாதசி 19-35	மூலம் நாள்முழுதும்
27	(9-2-83)	புதன்	துவாதசி 22-20	மூலம் 7-12
28	(10-2-83)	வியாழன்	திரயோதசி 25-05	பூரடம் 10-24
29	(11-2-83)	வெள்ளி	சதுர்த்தி 27-41	உத்திராடம் 13-31
30	(12-2-83)	சனி	அமாவாசை 30-02	மகாசிவராத்திரி திருஓணம் 16-26



மு. அருணாசலம் எம். ஏ.

திருக்களிற்றுப்படியார்

இதுவரை திருவுந்தியார் வரலாற்றைக்கூறினோம். உந்தியார் செய்தவர் திருவிசுவூர் உய்யவந்த தேவநாயனார் என்ற சிவஞானி. அவருடைய மாணாக்கர் ஆளுடைய தேவநாயனார் என்பவர். இவருடைய ஊரும் திருவிசுவூர். இவர் தாம் தம்முடைய குருவான உய்யவந்த தேவரிடம் உபதேசம் பெற்ற திருவுந்தியார் என்ற அனுபூதி நூலைத் திருக்கடவூரில் பக்குவியாக இருந்த ஒருவருக்கு உபதேசம் செய்து அவருக்குத் தம் பெயராகிய உய்யவந்த தேவர் என்ற பெயரையே தீட்சாநாமமாக இட்டார் என்று வரலாறுகள் சொல்கின்றன. முன்னே குறிப்பிட்ட பொழிப்புரை, நமசிவாயத் தம்பிரான் விரிவுரை என்ற இரண்டு உரைகளும் இதே வரலாற்றைச் சொற்ப மாறுதல்களுடன் உரைக்கின்றன.

உபதேசம் பெற்ற கடவூர் உய்யவந்த தேவர் மூல நூலுக்கு வியாக்கியானம் போல நூறு பாடல்களில் ஒருவிரிவான நூல் செய்தார். இவ்வரலாறு முன்னே திருவுந்தியார் உரை அவதாரிகைகளில் கொள்ளப்பட்டது. இதுசம்பந்தமாக வழங்கும் வரலாற்றை ஒட்டி இதற்குத் திருக்களிற்றுப்படியார் என்று பெயர் வழங்கும் இப்பெயர் சம்பந்தமாக ஒரு வரலாறு உண்டு. இந்த இரண்டாம் உய்யவந்தார் சைவ இனம் அல்லாத தாழ்ந்த குலம் என்று கருதப்பட்ட ஆட்டு வாணியர் குலத்திலே பிறந்தவர் என்று சொல்லப்படுவார். ஆட்டு வாணியன் ஆட்டிறைச்சி வியாபாரம் செய்பவன். இவன் கொலைகாரன் என்றும் கருதுவர்: “காதுகளுள் ஆட்டு வாணியன்” என்று பிள்ளைலோகாச்சாரியர் (14 ஆம் நூற்றாண்டு) தமது ஸ்ரீவசன பூக்ஷணத்தில் சொல்லுவார்: (காதுகள் - கொலைகாரன்) ஆனால் ஞானம் ஓர் இனத்தாருக்கு மட்டும் உரிய சொத்து அல்ல.

அறிவுடைய ஒருவனை அரசனும் விருப்புவான் அல்லவா? இவர் தம்முடைய குண முதிர்ச்சியினாலே செய்த நூலை மேல் இனத்தார் இவருடைய குலம்பற்றித் தாழ்வாக எண்ணினார்கள். அதைப் பயிலலாகாது என்றும் கருதினார்கள். ஆயினும் சில அறிஞர் இந்த நூல் பெருமானுக்கு உவப்பானதா என்று அறிந்து கொள்ளலாம் என்று திட்டமிட்டு இந்த நூலைச் சிதம்பரத்தில் நடராசப் பெருமான் எழுந்தருளியுள்ள சிற்சபைக்குப் போகும் படிக்களாகிய பஞ்சாட்சரப் படியில் அடிப்படியில் வைத்தார்கள். அப்போது பெருமான் திருவருளால், படியின் இரு புறமும் உள்ள கல்யாணை ஒன்று தன் துதிக்கையால் இந்த நூலை எடுத்து எல்லாவற்றிற்கும் மேல் படியிலே, அதாவது நடராஜப் பெருமான் பாதத்தின் அருகிலே, கொண்டு போய் வைத்தது; பார்த்தோர் வியந்து இந்த நூலைச் சிரமேற் கொண்டு போற்றினார்கள். அதுமுதல் இந்த நூல் உந்தியார் ஒப்ப சிறந்த சாத்திரமாகக் கொள்ளப்படுகிறது.

பொதுவாக இந்த வரலாறே வழங்கி வருகிறது. கொன்றைமாநகரம் சண்முக சந்தா முகவியார் பதிப்பில் இது பற்றிப் பின் வரும் குறிப்புக் காணப்படுகிறது:

“வடநாட்டு உய்யவந்ததேவர் தமது சிஷ்யர் திருவியலூர் ஆளுடையதேவருக்குச் செய்து தந்த திருவுந்தியார் சொற் சுருங்கி அர்த்தம் ஆழ்ந்திருப்பதை யாவரும் உணர்தல் அரிதெனக் கருதி, அதனுள்ளுறையாக அவ்வுந்தியின் தலைக் குறிப்பினையே இவ் வெண்பாக்களில் அமர்த்தி விரித்தோதினர். இவர் திருவியலூர் ஆளுடைய தேவர் சிஷ்யரும், வடநாட்டு உய்ய வந்த தேவர் சந்தானத்தைச் சேர்ந்தவருமாவர்”.

வடநாட்டு உய்ய வந்த தேவர் சந்தானம் என்று இவர் கூறுவதற்கு எந்த ஆதாரமும் இல்லை. ஆயினும், முற்கூறிய பழைய உரையிற் காணும் வரலாற்றால், திருவியலூர் உய்யவந்த தேவரின் மாணாக்கரின் மாணாக்கர் திருக்கடலூர் உய்ய வந்த தேவர் என்பது தெளிவு. இந்நூலின் 9 : ஆம் பாடல் இதையே குறிப்பிடுகின்றது.

ஆளுடையான் எந்தரமும் ஆளுடையா னே அறியும்
தாளுடையான் ஏதாண்டர் தலைக்காவல் - நாளும்
திருவிசுவாச ஆளும் சீவயோகி என்றான்
வருவிசையை மாற்றினான் வந்து;

மூற்கூறிய கல்லாணை வரலாற்றுச் செய்தியை கி. பி. 1750 இல் வாழ்ந்த பெரும்புவவரான தில்லைவிடங்கள் மாரிமுத்துப் பிள்ளை என்பவர் தாம்பாடிய புலியூர் வெண்பாவில் (78) குறிப்பிடுகிறார்:

வாட்கைஅச வாணிபன்சொல் மாநூலி னைப்படிக்கற்
மூட்கைஎடுக் கக்கிகள் புலியூரே - கடல்மலப்
போதுளவ னத்தன் புருகூதன் போற்றும் அந்திப்
போதுளவ னத்தன் புலி.

இதனால் இவ்வரலாறு மிகவும் பழமையானதென்றே கருதலாம்.

இவ்வாசிரியர் தம்முடைய நூலை முற்றிலும் அனுபூதி நிலையில் எழுந்திருவுந்தியார் சூத்திரங்களுக்கு விடாக்கியானமாகவும், விளக்கமாகவும், வரலாற்று எடுத்துக்காட்டாகவும் செய்திருக்கிறார். இதனைப் பின்னால் ஓர் அட்டவணையாக எடுத்துக்காட்டுகிறோம். இது ஆகமப் பொருளை விளக்கியது என்பது ஆன்றோர் கூற்று. "இதன் பொருளைக் குருமுகமாய் அறி" என்பதே மரபு.

15 ஆம் நூற்றாண்டில் சிறந்த வேதாந்த ஞானியாய்த் தோன்றி எண்ணற்ற வேதாந்தச் சாத்திரங்களைப் புதிதாகச் செய்து தமிழுக்கு வளம் தேடிய தத்துவராயர் என்ற பெருஞானி, தம்முடைய 2821 பாடல் கொண்ட சிவப்பிரகாசப் பெருந்திரட்டு என்ற வேதாந்தத் திரட்டு நூலில் திருக்களிற்றுப் படியார் பாடல்கள் மூன்றை மட்டும் சேர்த்து இருக்கிறார். இவை 5, 6, 12 ஆகிய பாடல்கள். ஏனைய சித்தாந்த சாத்திரப் பாடல்களில் எதையும் இவர் தொகுக்கவில்லை. வேதாந்தியான இவர் இந்த நூலின் கருத்துக்கள் மட்டும் தம் கொள்கைக்கு முரண் இல்லாதவை எனக்கருதினார் போலும்.

உந்தியார் எவ்வாறு அழகான தமிழில் தாழிசை யாட்பில் சுவைபடச் செய்யப்பட்டு உள்ளதோ அதுபோல, இந்த நூலும் வெண்பா யாட்பில் அழகாகச் சூத்திரம் போலத்தான் செய்யப் பட்டுள்ளது. பல நாயன்மார் வரலாறுகள் பக்திப் பெருக்கோடு குறிப்பிடப் படுகின்றன. பழமொழிகளும், இந்நூலில் அதிகம். பண்டைய சாத்திர உரையாசிரியர்களான மதுரைச்சிவப் பிரகாசர் போன்றோர் தம் உரைகளில் இந்நூற்பாடல்களைப் பெருமையோடு எடுத்துக்காட்டுகிறார்கள். அடுத்து இந்த நூலின் பதிப்பையும், உரைகளைப் பற்றியும் பேசுவோம்.

ஸ்ரீ காசிமடத்தின் புதிய வெளியீடுகள்

திருவருட்பயன் (விளக்க உரையுடன்)	விலை ரூ. 1-50
நீதிநெறிவிளக்கம்	விலை ரூ. 1-50
உண்மைநெறி விளக்கம்	விலை ரூ. 0-75
கந்தர்கலி வெண்பா	விலை ரூ. 1-50
உண்மை விளக்கம்	விலை ரூ. 1-00
திருவுந்தியார்	விலை ரூ. 1-25
கொடிக்கவியும் வினாவெண்பாவும்	விலை ரூ. 0-75
திருக்களிற்றுப்படியார்	விலை ரூ. 1-50
இருபா இருபஃது	விலை ரூ. 1-25
போற்றிப் பஃரோடை	விலை ரூ. 1-25
நெஞ்சுவிடு தூது	விலை ரூ. 1-50
திருக்குறள் ஒரு பொதுமறை	விலை ரூ. 3-00
மீனாட்சியம்மை பிள்ளைத்தமிழ்-கருத்தரங்கக் கட்டுரைகள்	விலை ரூ. 3-00
திருவாசகம்-ஆங்கில மொழிபெயர்ப்பு (கோ. வன்மீகநாதன்)	விலை ரூ. 15-00
திருவருட்பயன்-நிரம்ப அழகிய தேசிகர் உரையுடன்	ரூ. 5-00
அபிராமி அந்தாதி தெளிவுரையுடன்	விலை ரூ. 1-00
திருவிளையாடற்புராணம் (உரைநடை மதுரைக்காண்டம்)	விலை ரூ. 4-00
திருவிளையாடற்புராணம் (உரைநடை கூடற்பாண்டம்)	விலை ரூ. 3-50
திருமுறைகண்ட புராணம் சேக்கிழார் புராணம்	விலை ரூ. 0-75
திருத்தொண்டர் புராணம் (மூலம்)	விலை ரூ. 12-00
திருத்தொண்டர் புராணம் (உரைநடை)	விலை ரூ. 12-00
Peeps in to the Cultural Heritage of Hinduism (M. ARUNACHALAM.)	விலை ரூ. 25-00
கந்தபுராணம் மூலம் 2ம் பகுதி (பழையபதிப்பு)	விலை ரூ. 4-00
திருவுந்தியாரும் திருக்களிற்றுப்படியாரும் (திருமுறைக் கலைஞர் க. வெள்ளைவாரணாஸ்)	விலை ரூ. 3-25

விற்பனையாளர்களுக்கு 20% கழிவு உண்டு.

●: 1000/-க்கு மேற்பட்ட ஆர்டர்களுக்கு அனுப்புபணச்செலவு இலவசம்.

முகவரி:-

மேலாளர்:

ஸ்ரீ காசிமடம், திருப்பனந்தாள் 612504
(தஞ்சை மாவட்டம்)

நூல் நிறை

ஸ்ரீ சிதானந்த விஜயம்.

[ஆசிரியர். ஜி. நாராயணன்: வெளியீடும் கிடைக்குமிடமும்:- ஸ்ரீகுஹானந்த மண்டலி, 125, கல்லூரிச்சாலை, நங்கைநல்லூர். சென்னை-61; பக்கம்: (22+130) விடிக் குறிப்பிடப் பெறவில்லை.]

'அருட்கவி' ஸ்ரீ சிதானந்த நாதரின் தெய்வீகம் பொருந்திய வாழ்க்கை வரலாற்றுச் சிறப்பினைச் சித்தரிப்பதாக அமைந்துள்ள இந்நூலின் தொடக்கத்தில், தந்தை எனும் உலகியல் நோக்கி நூலாசிரியரின் தந்தை வழங்கியுள்ள ஆசி, நூல்முழுமையும் படித்தபின் ஏற்படுகின்ற கருத்துத் தெளிவை, முன்னுணர்த்துகின்றது.

பண்டை நற்றவத்தால், புகழொடு தோன்றி, இறைமைக்குணங்கள் கைவரப் பெற்று ஸ்ரீ வித்யா மஹா ஷோடசியை உபாசனை செய்து உயர்ந்த பெருநெறியில் ஞானவானாக வாழ்ந்தருளிய சிதானந்தரின் வாழ்க்கையினை ஆற்றொழுக்காக ஆசிரியர் கொண்டு செல்லும் திறம் சிறப்பானது.

தணிகைமணி, வ. சு. செங்கல் வராயபிள்ளை, வெண்பாப்புலி, வேலுசாமிப் பிள்ளை முதலிய தமிழ்ச் சான்றோர்களின் வரலாறும், பணியும் ஆங்காங்கு எடுத்துக் காட்டப் பெறுகின்றன.

நூலாசிரியரின் சிறந்த புலமையும், வேத, தோத்திர நூல் பயிற்சியும் அவரின் தக்க மேற்கோள்களால் வெளிப்படுகின்றது.

குருநாதனிடம் குறைவிலா அன்புடன், அவன் சொல்வழி செயல்பட்டு சதா சர்வகாலமும் குருவின் உருவையே சிந்தித்து வழிபட்ட சிதானந்தரின் வாழ்க்கை குருபக்திக்குத் தக்க எடுத்துக் காட்டாக அமைகின்றது.

நூலின் இறுதியில் சிதானந்தரின் அரிய நூல்கள் பற்றிய விளக்கம் இணைக்கப் பெற்றுள்ளது.

எளிய, இனிய நடையில் அமைந்து, கற்பார்க்கு விருப்பூட்டும் காவியமாக இந்நூல் எழுதப் பெற்றுள்ளது.

டாக்டர் ஐயரவர்களின் நூல் நிலைய வெளியீடாக பதிப்பிக்கப் பெறும் நூல்களின் கிறப்பினைத் தமிழ்க்கு நல்லுலகம் முற்றிலுமாக உணர்ந்துள்ளது. அவ்வகையில் இந்நூலின் பெற்றியினை நன் குணர முடிபின்றது.

அபிநயம் பற்றி ஐயரவர்கள் நூலக வெளியீடாக முன்வெளி வந்த அபிநயதர்ப்பண விலாசம் எனும் நூலில் காணப் பெறும் விரிவான செய்திகளைச் சுருக்கி அபிநயங்களை மட்டும் கூறுவதாக பெயருக்கேற்றபடி (தர்ப்பணம்) அமைந்திருக்கிறது இந்நூல்.

அந்தாதி வடிவில் அமைந்துள்ள இந்நூலின் பாடல்களில் அபிநயம் முன்பகுக்கப் பெற்றுப் பின் அதற் கேற்ப விரிக்கப் பெறுகிறது.

பாடல்களுக்கு ஒத்த வடமொழிச்
சுவோகங்கள் ஆங்காங்கே எடுத்து
மொழியப் படுகின்றன.

அபிநய பேதங்கள் எளிதில்
விளங்கும் பொருட்டு ஏற்ற
படங்கள் இடம் பெறுகின்றன.

கருத்து, கோர்ப்பு, அச்ச, மேல்தோற்றம், முகப்பு ஆகிய எல்லாவற்றிலும் உயர்ந்ததாய் ஆடவல்லானின் திருநடக் காட்சி யுடன் விளங்குகிறது. இந்நூல்.

புலவர். முருகு சுவாமிநாதன்,
எம். ஏ. பி. லிட்.

ஸ்ரீ குமரகுருபர சுவாமிகள் அருளிய,

திருச்செந்தூர்க் கந்தர்கலிவெண்பா

L P. இசைத்தட்டுக்கள் (E. C. S. D. 35503)

கயிலைமாமுனிவர்

ஸ்ரீலக்ஷ்மி காசிவாசி எஜமான் சுவாமிகள் அவர்கள்

அருளாணையின் வண்ணம்

தி கிராமபோன் கம்பெனி ஆப் இந்தியா-வினரால்

வெளியிடப் பெற்றவை.

பாடியவர் : டாக்டர் சேலம் ஜெயலட்சுமி.

திருக்கோவில்கள், திருமுறை விழாக்கள், பொதுக்கூட்டங்கள்
தெய்விக நிகழ்ச்சிகள் ஆகியவைகளில் கந்தன் அருள் கவிதை
ஒலியைப் பரப்பி அருள் நலம்பெறுக!

விலை. ரூ. 41/- அனுப்புகைச் செலவு தனி.

விபரங்களுக்கு, மேலாளர்,

ஸ்ரீ காசிமடம், திருப்பனந்தாள் - 612 504.

Phone No: 222

Tel. Add. "JEWELLERY"

T. N. G. S. T. No. 209126.

Post Box No. 14

L. No. 8/77.

Residence Phone No: 622

தரம் மிக்க தங்க நகைகளுக்கு

நடராஜ விலாஸ்

ஜுவல்லரி ஹால்

சிதம்பரம்

முகவரி


செ. ரெத்தினசாமி செட்டியார் சன்ஸ்.

உரிமையாளர்கள் :

நடராஜ விலாஸ் ஜுவல்லரி ஹால்

26, 27, 28, கடைத்தெரு, சீதம்பரம்.

தென்னார்க்காடு மாவட்டம் — 608 001.



ஆலய பூஜை படிக்காசு நிதிக்கு

நன்கொடைபளித்த அன்பர்கள் விவரம்.

2—12—82 வரை கூடுதல் ரூ. 14,712 - 10

1. திரு. M. S. ரெங்கராஜன், சேலம். ரூ. 51 - 00
2. திருமதி. V. இராஜம், சென்னை. ரூ. 5 - 00
3. திரு. T. M. வெள்ளைவாரணம், பனசை. ரூ. 20 - 00
4. திரு. அப்பு. துர்க்காகுடில், கும்பகோணம். ரூ. 5 - 00

1—1—83 வரை கூடுதல் ரூ. 14,793 - 10

ஸ்ரீ குமரகுருபரர்

சமய இலக்கியத் திங்கள் இதழ்

சந்தா விபரம்

ஆயுள் சந்தா	(உள்நாடு)	ரூ. 100-0
„	(வெளிநாடு)	ரூ. 125-00
ஆண்டு சந்தா	(உள்நாடு)	ரூ. 7-50
„	(ஸ்ரீலங்கா)	ரூ. 10-00
„	(வெளிநாடு)	ரூ. 12-00

விளம்பரக் கட்டண விகிதங்கள்

அட்டை பின் பக்கம் 2 வண்ணங்கள்	ரூ. 150-00
முன் அட்டை உள்பக்கம்	ரூ. 125-00
பின் அட்டை உள் பக்கம்	ரூ. 100-00
உள்முழுப்பக்கம்	ரூ. 80-00
உள்அரைப்பக்கம்	ரூ. 80-00

பன்னலம்

வித்துவான். தா. குருசாமி தேசிகர். மதுரை.

முன்னுரை:

நலம் என்பது நன்மையாகும். பண்படியாகப் பிறந்த நலம் என்ற இச் சொல் வலம்பெற்று விளங்குகிறது. திருஞானசம்பந்தர் மங்கையர்க்கரசியார் திருப்பதிகத்தின் கடைப்பாசரத்தில் நலங்கள் பலவற்றை அருளிச் செய்கின்றார்

பன்னலம் புணரும் பாண்டிமாதேவி
குலச் சிறையெனும் இவர் பணியும்
அந்நலம் பெறுசீர் ஆலவாய்சன்
திருவடி ஆங்கவை போற்றிக்
கன்னலம் பெரிய காழியுள்

ஞானசம்
பந்தன் செந்தமிழ் இவை

கொண்டு
இன்னலம் பாட வல்லவர் -

-இமையோரேத்த வீற்றிருப்
பவர் இனிதே.

—இத்தேவாரப் பாசரத்தில் காணப்படும் நலங்களில் பன்னலம் ஈண்டு சிந்தித்தற் குரியது.

கல் என்பதன் பொருள்:

நன்மை என்பதே நலத்திற்குப்

பொதுவான பொருளாகும். திருவள்ளுவர் குறளின் 'நலம் வேண்டின்' என்ற குடிமை அதிகாரத் தொடர்க்கு, 'நலம்' - புகழ் புண்ணியங்கள், என்று பரிமேலழகர் பொருள் காண்கின்றார். மணிவாசகப் பெருமான் திருவாக்கில்* இறைவன் பால் கலந்த அன்பு உடையவராகிக் கசிந்து உள்ளருகி விளங்குதலே 'நலம்' என்று காணப்படுகின்றது. இத்தகு சிறப்புப் பொருளைக் கொண்டு விளங்கும் 'நலம்' பல பொருளுடையது போல் காணப்படுகிறது: அப்பல நலங்களையே சம்பந்தப்பெருமானு பன்னலம் என்றார். நலத்தைப் புகழ் புண்ணியம் என்ற இரண்டில் அடக்கினார் பரிமேலழகர்.

புகழ் - புண்ணிய விளக்கம்:

'புகழ்' என்பது இவ்வுலகில் இறவாது நிற்கும் கீர்த்தி. 'புண்ணியம்' என்பது நற்செயல்.

* 'கலந்த அன்பாகிக் கசிந்துள்ளருகும், நலந்தான் இலாத சிறியேற்கு' - சிவபுராணம் - திருவாசகம்.

மங்கையர்க்கரசியார்- குலச் சிறையார் ஆகிய இருவருமே புகழின் வடிவம்; புண்ணியத்தின் திருவுருவம். புகழுக்கு எடுத்துக் காட்டாக விளங்குபவர் மங்கையர்க்கரசியார்; புண்ணியச் செயலுக்கு எடுத்துக்காட்டாக விளங்குபவர் குலச்சிறையார். மங்கையர்க்கரசியார் திருவாலவாய்த் திருப்பணியில் இடையறாது நின்ற பெருமையும் புகழும் உடையவர்; குலச்சிறையார் அமைச்சர் ஆதலின் புண்ணியச் செயல்களில் பொலிந்து தலைநின்றவர். ஆகவே இவரின் புகழ் புண்ணியங்களை சம்பந்தப் பெருமானின் வாக்குகளைக் கொண்டு முறைமைப்படுத்துவோம்.

மங்கையர்க்கரசியார் புகழ்:

பிறந்த இடச் சிறப்பும் புகுந்த இடச் சிறப்பும் மிக்தடைபவர். உறுப்பு நலன்கள் பொலிந்தவர்; திருநீற்றன் புமிக்குடையவர் மணிமுடிச் சோழனின் மகளார்; இன்மொழியால் உலகை வழிவிப்பவர்- என்றும் பாண்டியமா தேவி என்ற பெருமையுடையவர் என்றும்- இத்தகைய புகழ் வாய்ந்த பெருமாட்டியாகிய அம்மையார் திருவாலவாய் இறைவனை நாடோறும் பரவி வழிபட்டவர் என்றும், கோயிற் பணியில் மேம்பட்டவர் என்றும், திருஞானசம்பந்தர் ஐந்து பாடல்

களில் விளக்குகின்றார். இப்பாசுர உண்மையால் வழிபாடும்- பணியும் இரண்டு கண்கள் என்று மேன்மக்களுக்குச் சுட்டிக் காட்டப்படுகின்றது.

குலச்சிறையாரின் புண்ணியச் செயல்கள்;

அடியார்க்கு அடியார்; அருட்பணிபுண்ட அமைச்சர்; அடியவர்பால் தணியாத அன்பு கொண்டவர்; தவப்பணியில் தலைநின்றவர்; திருவைந்தெழுத்து - திருவேடம் இவற்றின்பால் தணியாத காதல் கொண்டவர்; தொண்டர்சீர் பாவுவாராக விளங்கியவர்-என்று ஐந்து பாசுரங்களில், அடியார் அன்பும் அயரா அரன்கழலன்பும் விதந்து ஒதப்படுகின்றன.—இத்தகைய நலன்களையே திருஞான சம்பந்த சுவாமிகள் 'பன்னைம்' என்று போற்றினார்,

மேதகு கண்மை:

அன்பே உண்மையாக அமர்ந்தவர் கடவுள்; அக்கடவுளை அன்பே உண்மையாகக் கொண்டு வழிபாடாற்ற வேண்டும் என்பது முடிந்த முடிபு. நமது அருளாளப் பெருமக்கள் முடித்துக் காட்டுவதில் வல்லவர்கள். என்னபுண்ணி

* Love and truth are form of God in sooth worship Him with heart-felt Love and truth
—Pilgrim Page-14

யம் செய்களை நெஞ்சமே!—என்று விளித்து, திருவவஞ்சுழிவாணனை வாயாரப் பன்னி, ஆதரித்து வழிபடுதற்கு—என்று சம்பந்தப் பெருமான விவவுகின்றார், இவ்வயர்ந்த வழிபாட்டுச் சிறப்பே மேதகு நன்மை என்பது அறிபத்தக்கது

பன்னலம் புணர்ந்த தன்மை:

குலச்சிறையார்— மங்கையர்க்கரசியார் இருவரும் பெற்றிருந்த நலன்களின் தொகுப்பே புகழ்—புண்ணியம் என்பன. இவைநன்கு புணர்ந்திருந்த தன்மையை ஒரு முறை மங்கையர்க்கரசி பதிகம் முழுவதையும் ஒதி உணர்ந்தால்—அவர்கள் இருவரும் பெற்றிருந்த பேறு முழுவதும் உணரலாம். பதினாறு பேறுகள் என்று கூறுவர். அப்பேறுகளின் முடிமணியாக திருவடிப்பேறு பெற்ற பெருஞ்சிறப்பு இருவரிடமும் காணப்படுகிறது.

புணர்ந்த தன்மை:

நலன்கள் பலவற்றில் புறநலன் அகநலன் என்றுபிரிக்கப்படும். மங்கையர்க்கரசியார் இவ்விறுநலன்

களும் வாய்க்கப்பட்டிருந்ததைப் பதிகம் உணர்த்திச் செல்கிறது குலச்சிறையாரும் அப்படியே. எடுத்துக் காட்டாக புறத்தே அவர் மந்திரியாகக் காட்சியளிப்பினும், அகத்தே 'வெள்ளைநிறணியும் கொற்றவனுக்கு மந்திரி' என்று அவர், அகமுகவெற்றி உணர்த்தப்படுகிறது. மங்கையர்களுக்கு அரசி உமா தேவியாரே. அத்தேவியின் ஒருகூறுபோல அரசியார் காணப்படுகிறார்— என்பது உய்த்துக் காணத்தக்க அரிய செய்தியாகும்

முடிவுரை:

இதுகாறும் கூறியவாற்றால் உயர்குடிப்பிறப்பினர்க்கு நலன்கள் பல இயல்பாகவே அமையும். அந்நலமுடையார் வழிபடும் மேன்மை பொருந்திய நலம் எதுவோ அது போற்றத்தக்கது—என்று பலசுருதி அமைந்துள்ளது. தமிழ்ப்பாட்டு 'இன்னலம்' என்று புகழப்பட்டது. பன்னலத்தின் பாங்கினைப் பதிகம் முழுவதும் ஒதி உணர்ந்தால் அறியலாம்; நலத்தின்கண் தலைப்படுவோமாக.

‘ஸ்ரீ குமரகுருபரர்’

சமய இலக்கியத் திங்களிதழ்

தங்கள் சந்தா முடிவடைந்தும் அன்புக் கர்ந்து சந்தாத் தொகையனுப்பிப் புதப்பித்துக் கொள்வதோடு, தொகை அனுப்பும் பொழுது, சந்தா எண்ணைக் குறித்தும், சந்தா எண் நினைவில்லையெனின் ‘தொடர் சந்தா’ என்று எழுதியும் உதவ வேண்டுகிறேன்.

ஆண்டுச்சந்தா ரூ. 7-50 ✽ ஆயுட் சந்தா ரூ. 100

நன்றியுடன், நிர்வாக ஆசிரியர்,

ஸ்ரீ குமரகுருபரர்,

ஸ்ரீ காசிமடம், திருப்பனந்தாள்-612504 தஞ்சை மாவட்டம்

ஈசனார் முனிவர்



புலவர். முருகு. சுவாமிநாதன். எம். ஏ. பி. லிட்.

உலகம் புரந்தருளும் ஒண் பொருளை, உலகமுதல்வனே ஐந் தொழில் முதல்வனாகக் கண்டு போற்றுவது தமிழ் இலக்கிய மரபு; பரம்பொருள், ஐந்தொழில் இயற்றும் அருட்பாங்கை,

கூத்தன் இவ்வாறும் குவலயமும் எல்லோமும் காத்தும் படைத்துங் ளேந்தும் வினையாடி என்றும்,

“ஆக்குவாய் காப்பாய் அழிப்பாய்
அருள்தருவாய்
போக்குவாய்” என்றும்

மணிவாசகர் வியப்பார். இவ்வாற்றான் ஆக்கல், காத்தல், அழித்தல், மறைத்தல், அருளல் எனும் ஐந்தொழில்களையும் இயற்றுகின்ற இறைவனின் திருவுளத்தில் முகிழ்க்கும் நேசமே - உயிர்கள் மட்டு அவன் காட்டுகின்ற அளவில்லாத அன்பே - இவ்வைந்தொழிலைச் செய்யக் காரணமாகிறது என்பதைக் கண்டு காட்டிய பேரருளாளர்கள் பலர்.

ஆக்கல் என்பதற்கு அடிப்படைக் காரணம் ஆன்மாக்களிடத்து இறைவன் கொண்ட அன்பு எனில் பொருந்தும். காத்தல்

என்பது பெயரளவிலேயே இறைவன் உயிர்கட்குச் செய்கின்ற நன்மையைக் குறிப்பதால் அதுவும் ஒத்ததே. அழிப்பது எனும் தொழில் எவ்வாறு அன்பின் அடிப்படையில் அமையும் என்பது வினா அதற்கு அடிப்படையான சில கூறுகளைக் கண்டு அவை அனைத்துமே ஈசனின் பரிவினால் ஏற்படுபவையே என்பதைத் துணியலாம்.

உயிர்கள் செய்கின்ற வினைகள் அவற்றின் மறுபிறப்பிற்கும், மறுபிறப்பில் அவை எய்துகின்ற நன்மை, தீமைகட்கும் காரணம் என்பது பொதுவான கருத்து. உயிர்கள் செய்கின்ற வினை (கன்மங்)களை இரண்டாகப் பகுத்துக் காணும் ஞானநூல்கள், அவை இதம், அகிதம் என இரண்டாகும். இதம் என்பது மனம், மொழி, மெய்களால் உயிர்க்கு உறுதியென்று வேதாசுமங்கள் குறிப்பிட்டவற்றைச் செய்தல். அவ்வாறு செய்யாமல் அதற்கு மாறானவற்றைச் செய்தல் அகிதம் எனப்படும். இதம் - அகிதம் என இவ்விரண்டினுள் எதைச் செய்யினும் அதனை இறைவன் ஏற்றுக் கொள்வான்.

வித்திட்டாயிற்று. வினைப்பினை பெறவேண்டுமே; யார் அதைக் கொடுப்பது? அதன் தன்மை என்ன? எனும் வினாக்கள் எழும். வித்திட்டவன் வினைவைப்பெற்றே ஆகவேண்டும். இறையனே அவற்றை அவர்களிடத்து எய்துவிப்பான்; எவ்வாறு? அறமிருந்த இதம் செய்வாருக்கு அநுக்கிரகம் புரிவான்.

அறமலி யிதஞ்செய் வோருக்
கருக்கிர கத்தைச் செய்வன்'

மறத்தன்மை கொண்ட 'அகிதம்' செய்தால் அவருக்கு நிக்கிரகம் புரிவான். "மறமலி அகிதஞ் செய்யின் நிக்கிரகத்தை வைப்பன்"

அந்த அநுக்கிரகத்துக்கு, அன்பு அடிப்படை என்று கூறினால் அது அனைவரும் ஒப்புக் கொள்வதே யாகும். ஆனால் நிக்கிரகம் செய்தலுக்கும் ஈசன் உயிர்கள் மாட்டுக் கொண்ட அன்பே காரணம் எனில் அது யாங்ஙனம் பொருந்தும்? நிக்கிரகக் காரணம் அன்பின் மேற்று என்பார் அதற்குக் கூறும் விளக்கம் என்ன?.

செய்யக் கூடாத தீச்செயல் களைப் புரிவாரைக் கண்டு, அவ்வாறு அவர்கள் செய்த குற்றத்தைக் கண்டித்து அச்சுறுத்தி நீக்குவான்; அதுதான் அறத்தினைச் செய்ய வேண்டிய முறைமை

இது; இந்நெறியில் அறம்செய்; என்று உணர்த்துவான்.

'அக்கிர மந்தால் குற்ற மடித்துத் தச்சம் பண்ணி
இக்கிர மந்தி னாலே யீண்டற மியற்றி டென்பன்'

என்னும் மெய்கண்ட நூல். அநுக்கிரகம், மறைத்தல் ஆகிய எல்லாமே ஈசனாரின் அருளின் அடிப்படையில் அமைந்ததே என்பதை அருணந்திதேவர்,

'எக்கிர மந்தினுலு மிறைசெய லருளே' என்றும்

என்று, எடுத்துக்காட்டுவர்;

செய்கின்ற செயல்துன்பத்தைத் தருவது. உயிர்களால் ஏற்றுக் கொள்ள முடியாதது. அப்படியிருக்கையில் அதனை அன்பினால் செய்தது என்று கூறுவது வியப்பாகவன்றோ இருக்கிறது? இன்பம் ஊட்டுவதும் இயைந்துபழகுவதும் அல்லவா அன்பு அடிப்படையிலே செயல்கள்? இவை சிறிதும் கலவாத துன்பச் செயலை எவ்வாறு அன்பின் அடிப்படையில் செய்யப்படுவது என்று கூறுவது? எனும் தொடர்ச்சியான வினாக்கள் எழும்.

ஆன்மிகத்தானும் பௌதிகத்தானும் உயிர்கட்கு வரும் நோய்கள் பல;

மாறுபா டில்லாத உண்டி

மறுந்துண்ணின் னறுபா டில்லை உயிர்க்கு.

என்பர் வள்ளுவர். இவ்வாற்றான் உயிரகட்டு வரும் நோய்களை நீக்க உரிய மருந்துகளை அளிப்பான் மருத்துவன். பழக்க வழக்க மாற்றத்தான் அன்றி தெய்வீகத் தான் வருகின்ற பிணிகளைத் தானம், ஓமம், பூஹி முதலியவை செய்து நீக்குவான் அதுபோலவே சிவபெருமானும் உயிர்களுக்கு வரும் இருவிஷயைப் பலதிறத் தானும் அனுபவிக்கச் செய்தே கழிப்பான்.

அதே மருத்துவன் சில நோய்களுக்கு அறுத்தல், கீறுதல், நெருப்பிட்டுச் சுடுதல் முதலான சல்திர சிகிச்சை அளிப்பான். அவை நோயுடையார்க்குத் துன்பம் அளிப்பதாக இருக்கும். மற்றும் சில நோய்களுக்கு சர்க்கரை, பால் இவற்றை மருந்தோடு கலந்துண்ணும் படி அறிவுரை பகருவான். இவை மிகுந்த இன்பத்தை அளிக்கும் மருந்துகளாக அமையும். மருத்துவன் இன்ன நோய்க்கு இவ்வாறு சிகிச்சையளிக்க வேண்டும் என்று தெரிந்திருப்பதால் அவ்வவற்றுக்கு உரியவாறே செய்வான். இறைவனும் இன்பமும், துன்பமுமாகிய மருந்துகளை நுகரச் செய்து இரு விஷயாகிய நோயைத் தீர்ப்பான்.

மருத்துவ னுரைத்த நூலின் வழிவழிப் பிணிகள் வாரா வருத்திடும்பிணிகள் தப்பின் தப்பிய வழியுஞ் செய்வத்

திருத்தினன் மருந்து செய்யா துறும்பிணி சென்றும் தீர்ப்பன் உரைத்தநூல் சிவனு மின்னே உறுங்கன்மம் ஊட்டித் தீர்ப்பன்.

மன்னுள்ள சிலவி யாதி மருத்துவ னருத்தி யோடும் தின்னமா யறுத்துக் கீறித் தீர்த்திடுஞ் சிலநோ யெல்லாம் கன்னிய கட்டி பாலும் கலந்துடன் கொடுத்துத் தீர்ப்பன் அண்ணலும் இன்பத் துன்பம் அருத்தியே வினை யுற்பன்.

எனும் பாடல்கள் மேற்கண்ட கருத்துக்களை முகந்து நிற்பன.

மருத்துவனின் அறுத்தல், கீறுதல், நெருப்பிட்டுச் சுடுதல் முதலான செயல்கள் நோய்கண்டார்க்குத் துன்பம் அளிப்பதாக இருப்பினும் அதுவும் அவர் நன்மைக்கே. அவர்க்கு உண்டாகியுள்ள நோய் தீரவேண்டும் என்னும் நல்லெண்ண அடிப்படையிலேயே மருத்துவன் இவ்வாறு செய்கின்றான். ஒன்றுமறியாத குழந்தைகள் தவிர மற்றையோர் மருத்துவனின் இச்செயல் கண்டு வெகுள்வதில்லை. அவனை வெறுப்பதுமில்லை. மாறாக அவன்மேல் அன்பே கொள்கின்றனர்.

'வாளால் அறுத்துச் சுடினும் மருத் துவன்பால் மாளாத காதல் நோயாளன் போல்' என்பது ஆழ்வார் பாடல்.

மருத்துவனைப் போலவே இறைவனும் உயிர்களிடத்துள்ள மலமாசைத் துடைக்கக் கருதுகின்றான். அவ்வாறு அவர்களின் மாசைத் துடைக்க மருத்துவன்கையாளுகின்ற முறைகள் போல இறைவனும் பலவித வினையாடல்களை மேற்கொண்டே அருள்கின்றான். ஆட்கொண்டு அருளுகையில், இன்னின்றாரை இன்ன முறையில், படிமுறையில் (சோபான நெறி) ஆளவேண்டும் என்றெண்ணி அவ்வாற்றான் இன்ப, துன்பம் அருத்தி வினையறுத்து ஆட்கொள்வான். அவர்களின் வினைச்சுமைகளுக்கேற்ற வகையில் அவற்றைத் துடைக்கும் வகையில் செயல்களைச் செய்து ஆட்கொள்வான். உயிர்களின் மலமாகினைத் துடைக்கவேண்டும். அதன்பின் பேரா இயற்கை பெற வேண்டும் எனும் எண்ணம் அடிப்படை. அதன்மேல் செய்யும் செயல்களும் அதனைக் கருத்தில் கொண்டே செய்யப்படுகின்றது. எனவே அவனின் செயலை மட்டுமே பார்த்து அவன் திருவுளத்தில் முகிழ்க்கும் அன்பின் ஊற்றை உணராதார் இல்லை. மருத்துவனிடம்போலவே 'தங்கள் மலங்கழுவும்' இறைவனிடம் முன்னேக்குமேலும் அன்புடைய ராகவே திகழ்வார்.

குடும்ப வாழ்க்கையில் பெற்ற பிள்ளைகள் 'பண்புடை நன்மக்கள்

ஆக இருந்து விடிவ் தொல்லை யில்லை. அவரை நெறிப்படுத்த அவசியமில்லை. அவரே தமக்கேற்ற நெறியில் ஒழுக்கி வாழ்வார். அவ்வாறன்றி மாறி அமைந்து விட்டால் என்ன செய்வது? சான்றோர் மொழிந்த அறவுரை 'னைச்சொல்லி நன்வெறிப் படுத்த வேண்டும்; அவ்வாறும் திருந்த வில்லையாயின் அடித்து நொறுக்கி நல்வழியில் நடக்கச் செய்ய வேண்டும். சொற்படி நடக்காத குழந்தைகளைப் பெற்றோர் திட்டியும் அடித்தும் முறைப் படுத்துகின்றதை அன்றாடம்; காண்கிறோம், அவர்களின் எண்ணம் குழந்தைகளை அடிப்பதும் அதில் தாம் இன்பம் காணுவதுமாக இருப்பின் அது முற்றிலும் தவறானது; ஆனால் அவர்கள் நமது குழந்தை தீயவழியில் செல்லுகின்றதே; அது சொல்ல முடியாத துன்பங்களை விளைவிக்குமே? அதனால் வருந்தும்போது யாரும் துணை செய்ய முடியாதே! என்றெல்லாம் மனம் புழுங்குவார்; முதலில் சாமை, பேத, தான நடவடிக்கைகளை மேற்கொள்வார். அவற்றால் பயனில்லாமல் போகும் நிலையில் 'தண்டோபாயம்' நடக்கும். அப்படியாவது குழந்தைகள் திருந்தி நல்வழிப்பட வேண்டும் என்பதே அவர்களின் உள் மன வேட்கையாகும். ஆனால் வெளியில் தெரிவதோ கடுமையான புறச் செயலாகும், எனவே வெளிப்படையாகத் தெரிகின்றிச் செயல்களை

மட்டும் கண்டு, அவை கொஞ்சம் செயல்கள் எடுத்து முடிவுசெய்து விடக் கூடாது. அச்செயல்களின் அடிப்படையில், ஆழ்மனத்தில் அடைந்து கிடக்கும் அன்பின் பெருக்கை உணர வேண்டும்.

அப்படிப்பட்டதே இறைவனின் நிக்கிரகத் தொழிலும், நன்றற்றல் செய்து நல்வழிப்படுவாரை அவன் எந்தவிததுன்பத்துக்கும் ஆட்படுத்தவில்லை. தீநெறிப்பட்டு தீச்செயல் புரிந்தாரை அவர் விசேஷக் கேற்றபடி தண்டித்து, அதனால் அவரிடத்து இருந்த மாசை-மலத்தைத்-தூய்மைப் படுத்தி அவரை

நல்லவர் ஆக்குகின்றான். எனவே அதற்கும் அடிப்படை அன்பே: இறைவனின் முனிவு இவ்வுலக உயிர்களிடத்துக் கொண்ட அன்பாலேயே ஏற்படுவது என்பர் அருளாளர்கள்.

‘தந்தைய’ பெற்றதத்தம் புதல்வர்க டஞ்செர லாற்றின் வந்திடா விடினுறுக்கிவளாரினுலடித்துத் தீய பந்தமு மிடுவ ரெல்லாம் பார்த்திடில் பரிவே யாகும் இந் த நீர் முறை மையன் றே ஈசனார் முனிவு மென்றும்.

இதமான வாழ்வுக்கு எளியவழிகள்

பல்வலிக்கு

1. பல்வலி ஏற்பட்டால் முக்குதிச் செடியின் பச்சிலையை சாறு பிழிந்து போட குணமாகும்.

வலிப்பு, முளைக் கோளாறு

2. சீமை அழுக்கார கிழங்கை நன்றாகக் காய வைத்து இடித்துச் சலித்துப் பவுடராக்கித் தினம் ஒருஸ்பூன் பாலில்கலந்து சாப்பிடக் குணமாகும்.

நாட்பட்ட இருமலுக்கு

3. காட்டுவெங்காயத்தைச் சாறுஎடுத்துப் போதியசர்க்கரை சேர்த்து, ஒரு ஸ்பூன், காலை, மாலை அருந்த நாட்பட்ட இருமல் குணமாகும்.

Dr. N. சடைபப்பன், S.M.P.

சிவப்பிரகாசம்

தெளிவுரை

கு. சுந்தரமூர்த்தி M. A., திருப்பனந்தாள்.

உயிர் உணருமாறும் நுகருமாறும்

67. அறிந்திடும் அனாதி வாயில் ஆனவை அவன்த னாலே
அறிந்திடும் என்றும்ஒன்றும் அறிந்திடா அவைபோல் யாவும்
அறிந்திடும் அறியுந் தன்மை அறிந்திடா கன்மத் தொன்மை
அறிந்து அவை நுகரு மாறும் அருளுவன் அமலன் தானே.

(தெ - ரை) பொருள்களை அறிகின்ற மனம் முதலிய அகக்
கருவிகளும். அறிபொறிகள் முதலாயினவும் உயிரது துணையாலேயே
பொருள்களை அறியும். ஆயினும் அவை உயிரால் அறிகின்றோம்
என்பதை அறியமாட்டா. அக்கருவிகளைப் போலவே உயிரும்
இறைவனால் எவற்றையும் அறிந்திடும். ஆயினும் இறைவன் அறி
விக்க அறிகின்றோம் என்னும் தன்மையை உயிர்கள் அறியமாட்டா.
வினையின் நீங்கி விளங்கிய அறிவினனாய் விளங்கும் இறைவனே
உயிர்செய்த பழவினைக்கிடாக நுகர் வினையைக் கூட்டி அருளுவன்.

மனம் + ஆதி = மனாதி: மனப் முதலிய கருவிகள். அவன்
தனாலே - உயிராலே. கன்மத்தொன்மை - முன்செய்த வினைப்பகுதி.
உயிரான் அளவின்றி ஈட்டப்பட்ட வினைகளின் பயன்களுள் இறந்த
உடம்புகளால் துய்த்தனவும், பிறந்த உடம்பால் முகந்து நின்றனவும்
ஒழியப் பின்னும் துய்க்கக் கடவனவாய்க் கிடந்தன.

'விளம்பிய உள்ளத்து மெய்வாய் கண்முக்கு
அளந்தறிந்து அறியா ஆங்கவை போலத்
தாந்தம் உணர்வின் தமியருள்
காந்தங் கண்ட பசாசத் தவையே.
என்னும் சிவஞானபோத நூற்பாவும்,

பாசம் சடம்உயிரோ தானாகப் பற்றறியா
ஈசன் இரண்டும் இணைத்தாட்டிப் - பூசலென்றுஞ்
செய்பவனே தானே திரும்பியருள் செய்யாமல்
உய்பவர்கள் உண்டோ உரை.
என்னும் சிவபோகசாரமும் ஈண்டு எண்ணற்குரியன.

682 காட்டிடும் கரணம் ஒன்றும் இல்லையேல் காணொ ணுதாம்
நாட்டிய இவற்றால் ஞானம் நணுகவும் ஒண்ணு முன்னம்
ஈட்டிய தவத்தினாலே இறையருள் உருவாய் வந்து
கூட்டிடும் இவற்றை நீக்கிக் குரைகழல் குறுகு மாறே.

(தெ - ரை) விளக்கம்பெற உதவும் அறிகருவிகள் முதலிய கருவிகள், ஒன்றும் இலதாயின் உயிரால் ஒன்றையும் அறிபவொண்ணு தாம். ஆனால் இந்தக் குறித்த இக்கருவிகளால் மெய்யுணர்வை அடையவும் இயலாது. முற்பிறவிகளில் செய்த புற அக ஒன்றிய வழி பாடுகளாய் தவத்தின் பயனால் இருவினையொப்பும் அருட்பதிவும வர அதுகாறும் உள்நின்று உணர்த்திய இறைவன், அருள்உருக் கொண்டு குருமூர்த்தியாய் எழுந்தருளிவந்து தமது தீக்கையால் இக்கருவி-ளின் கூட்டைக் கழற்றித் தமது திருவடியை அடையுமாறு ஞானத்தை வழங்கியருளுவன்.

கருவிகள் வழி வரும் அறிவு ஒருவழிப்பெறும் அறிவே (ஏகதேச அறிவு) யன்றி முழுமையான அறிவு ஆகாது; நிலையுடையதும் ஆகாது. இறையருள் வழிப்பெறும் அறிவே முற்றுணர்வை அருளுவ தாகும்; நிலையாததும் ஆகும். இதுவே பதிஞானம் எனப்படும். குரை கழல் - சிலம்பு ஒளிக்கின்ற திருவடி. அடியவர்க்குப் பாதச் சிலம் பொலி காட்டும் பண்பு குறித்தது. 'வாதவூரினில் வந்தினி தருளிப் பாதச் சிலம்பொலி காட்டிய பண்பும்' என்னும் திருவாசகமும்.

ஞானத்தின் இயல்பு

69. பல்நிறம் கவரும் தொன்மைப் படி கம்நீடு ஒளியும் பன்மை மன்இலங்கு இயல்பும் தந்த வளர்ஒளி போல வையம் தன்அகம் பயிலும் நற்சித் சடங்களின் தன்மை தாவா நல்நலம் பெற நிறைந்த ஞானமே ஞானம் என்பர்;

(தெ - ரை) பல நிறங்களையும் தன்னிறமாகக் கவருகின்ற பழைய பளிங்குக்கு மிகு ஒளியையும், பலநிறங்களும் பொருந்தி விளங்கும் தன்மையையும் கொடுத்த கதிரவனின் ஒளி போல, இவ் வுலகிடத்துப் பொருந்திச் செயற்படும் நல்லறிவுடையதும், அறிவற்ற துமாய பொருள்களின் தன்மையைத் தான்பொருந்தாது, உயிர்கள்

அனேத்தும் நற்பயன்களைப் பெறுமாறு யாண்டும் நீக்கமற நிறைந்திருக்கும் சிவஞானமே மெய்ஞானம் என்பார் பெரியோர்.

கதிரவன் கிழத்திசையின் கண்ணும் மேல்திசையின் கண்ணும் சார்ந்து நிற்கும் பொழுது, அதன் ஒளி பளிங்குக் கல்லில் பட அது பொழுது அதனையடுத்த பொருள்களின் நிறங்களையே காட்டி நிற்கும், அக் கதிரவன் நேராக உச்சியில் இருக்கும் பொழுது அதனது ஒளியில் பொருந்தி நிற்கும் பளிங்குக்கல், தன் ஒளியை மட்டுமே மிகுதியாகக் காட்டி நிற்கும். இவ்வாறு அப்படிசும் பிற ஒளியையும் தன்னொளியையும் பெற்று நிற்கும் பொழுது அவ் விருவகை ஒளியையும் பெறுதற்கு ஏதுவாகிய கதிரவன் அவ் வெளிகளைப் பெறுவதில்லை. அதைப் போன்ற உயிர், கருகளின் கூட்டுறவால் அறிவைப் பெறும் பொழுதும் அக் கூட்டின்றித் தன்னிலையில் அறிவு விளக்கம் பெறும் பொழுதும் அவ்விருண்டிற்கும் ஏதுவாக நிற்கும் திருவருள் விளக்கம் மாறுபடுவதில்லை; எஞ்ஞான்றும் ஒரு தன்மைத்தாயே விளங்கி நிற்கும். சித்து - அறிவுடையது. திருவருள் விளக்கம் பெறுதற்கு ஏதுவாயது பற்றி 'நற்சித்து' என்றார்.

இதுவுமது

70. மாயைமா மாயை மாயா வரும்இரு வினையின் வாய்மை ஆயஆர் உயிரின் மேவும் மருளினால் இருளாய் நிற்கும் மாயைமா மாயை மாயா வரும்இரு வினையின் தூய்மை ஆயஆர் உயிரின் மேவும் அருளினால் ஒளியாய் நிற்கும்.

(தெ-ரை) தூயதல்லாத மாயையும், தூமாயையும், ஒழியாது வரும் நல்வினை தீவினைகளுமாகிய இவற்றின் வயப்பட்டு நின்று நுகருங்கால், அவ்வாறு நுகரும் அரிய உயிரிடத்துப் பொருந்தம் மயக்கநிலையில் மேற்கூறிய ஞானம் வெளிப்படவின்றி மறைந்து நிற்கும். மேற்கூறிய இரு மாயைகளும் இருவினைகளுமாய் இவற்றின் தன்மையை அறிந்து அவற்றின் நீங்கி நிற்கும் அரிய உயிரிடத்துப் பொருந்திய அருள்நிலையில் அச் சிறப்புடைய மெய்ஞ்ஞானம் வெளிப்பட்டு விளங்கி நிற்கும்.

பொருளல்லவற்றைப் பொருளென்று கருதி நிற்கும் மருள் நிலையில் ஞானம் மறந்தே நிற்கும். சார்புணர்ந்து சார்புகெட நிற்கும் அருள் நிலையில் ஞானம் வெளிப்பட்டு நிற்கும் என்பது

கருத்து: மாமாயை - தூமாயை. இதனை இவ்வாறு கூறவே முன்னைய மாயை தூயதல்லாத மாயை என்பது பெறுகின்றது. துய்த்துத் தொலைப்பினன்றி நீங்கா வாதலின் 'மாயா வரும் இருவினை' என்றார். மெய்ப்பொருள் பொய்ப்பொருள் ஆகிய இரண்டனையும் அறிதற் குரிய உரிமையுமைமை பற்றி 'ஆருயிர்' என்றார். 'இரு திறன் அ இரண்டலா ஆன்மா" என்ற திருவாக்கும் காண்க.

ஞானத்தின் பயன்

71. தேசுற மருவும் ஆன்ம தெரிசனம் ஆன்ம சுத்தி ஆக இலா ஆன்மலாபம் ஆக மூன்றாகும் மூன்றும் பாசம் அது அகல ஞானம் பற்றல்தான் பணியை நீத்தல் ஏசில் நேயந்து அழுந்தல் எனும் இவற்றுஅடங்கும் அன்றே.

(தெ-ரை) ஞானத்தை அடைதலால் வரும்பயன் உயிர்க்காட்சி, உயிர்த்தூய்மை, குற்றத்தின் நீங்கிய உயிர்ப் பேறு என மூன்றும். இம் மூன்றும் பாசமானது நீங்க ஞானத்தைப் பற்றுதல், தன் செயல் அறுதல், குற்றமற்ற சிவத்தில் அழுந்துதல் என வரும் மூன்றனுள்ளும் முறையே அடங்கும்.

உயிர் ஞானத்தைப் பெறுதலால் அது படிப்படியாக உயரும். அவ்வாறான உயர்நிலையைப் பத்தாகப் பாகுபடுத்தி உரைப்பர். அவை தத்துவ வடிவு, தத்துவக்காட்சி, தத்துவத்தூய்மை, உயிர் வடிவு, உயிர்க்காட்சி, உயிர்த்தூய்மை, சிவவடிவு, சிவக்காட்சி, சிவப்பற்று, சிவப்பயன் என்பனவாம். இவற்றுள் உயிர்க்காட்சி முதலாக உள்ள மூன்றன் பயனும் ஞானத்தின் பயனும் என இப் பாடல் கூறுகின்றது. தேச - ஒளி : ஈண்டு அருளைக் குறித்தது. உற - அடைதலால். மருவும் - பொருந்தும் பயன். ஏசில் - குற்றமற்ற.

உயிர்க்காட்சி

72. தன்அறி வதனால் ஏதும் தனக்குஅறிவு இல்லை யேனும் தன்னறி வாக எல்லாம் தனித்தனிப் பயன் அருந்தும் தன்னறிவு அறியும் தன்மை தன்னாலே தன்னை நிரந்தரல் தன்னையுந் தானே காணும் தான்அது வாகி நின்றே.

(தெ-ரை) உயிர் தன்னுடைய இயற்கை அறிவால் எதனையும் அறியும் இயல்புடையது அன்று. எனினும் எதனையும் தன்னுடைய

அறிவினாலேயே அறிந்த துய்ப்பதாக்கக் கருதிகருவிகள் வழிவரும் நுகர்வுகள் அனைத்தையும் ஒவ்வொன்றாகத் துய்த்து நிற்கும். திருவருள் ஞானத்தால் தன்னை அறிய முற்படின் தான்பெறும் அறிவெல்லாம் கருவிகள் வழிப் பெற்றது என்றும், அதற்குக் காரணமாய் நின்று திருவருள் என்றும் அறியும். அவ்வாறு காணின் உயிராகிய தனது இயல்பையும் தான்சார்ந்து நிற்கும் திருவருளையும் அறியும்; இதுவே உயிர்க்காட்சியாகும்.

உயிர் தன்னைத்தான் அறியாது தான் நுகரும்பொருள் ஒவ்வொன்றிலும் பற்று வைத்துத் துய்த்திருக்கும் நிலை கட்டு நிலையதாம். திருவருள் வயப்பட்டு அவ்வருள் வழி உணரும் நிலை வாய்த்தபொழுது தன்னியல்பையும், தனக்குச் சிவபரம்பொருள் உதவிவரும் நிலையையும் முற்ற அறியும். தன்னாலே தனையறிந்தால் என்பது அவனருளாலே அவன் தான் வணங்கி என்பதாம். தான் அதுவாகி நின்று—உயிர் திருவருள் வயப்பட்டு நின்று: அவ்வாறு நின்றலாவது தன் செயலற நிற்பதாம்.

உயிர்த் தூய்மை

73. தத்துவமான வற்றின் தன்மைகள் உணருங் காலை உய்த்து அறிந்திட உய்ப்பது ஒளிவளர் ஞானம் ஆகும். அத்தன்மை அறியு மாறும் அகன்றிட அதுவாய் ஆன்மாசி சுத்தமாம் சுத்த ஞானத்து ஒருமுதல் தோன்றும் அன்றே.

(தெ-ரை) தத்துவங்களின் இயல்பை ஆராய்ந்து அறியும் பொழுது அவை தன்னின் வேறாய் அறிவற்ற பொருள் எனக் கூர்ந்த அறிவில் தோன்றுமாறு செய்வது ஒளிமிக்க சிவஞானம் ஆகும். அவ்வாறு அறிவின்ற ஞறித்து உணரும் அறிவும் நீங்க அச்சிவஞானமே தானாய் நிற்க அதுதூய்மை அடையும். அவ்வாறு விளக்கம் தரும் தூய ஞானத்தில் ஒப்பற்ற முதல்வனுடைய காட்சியும் அப்பொழுது தோன்றும்.

தூய சிவஞானத்தால், நிலலாத பொருளை நிலையென்று உணரும் புல்லறிவு போம். அவ்வாறு கழித்துணர நிற்கும் உயிரறிவின் முளைப்பும் நீங்க அவ்வருள் விளக்கத்தின் வயமாய் நிற்க, உயிர் தூய்மை அடையும். அதுபொழுது அவ்வருள் விளக்கத்தின் முதல்வனாகிய இறைவனும் தோன்றி அருளுவன். இந்நிலையில் விளக்கம் பெற்றிருப்பதுவே உயிர்த்தூய்மையாகும். உயிரின் அறிவு இச்சை செயல்கள் செயற்படாது நின்றவிடத்தில் அவ் வுயிரொடு கூடிய அருள் சுத்த ஞானம் எனப்படும். பரை, சத்தி என்பதும் இதுவாம். ஞானத்து ஒருமுதல்—ஞானத்திற்குக் காரணமாய் சிவபரம்பொருள், ஞானமும்

சிவபரம்பொருளும் சத்தியும் சிவமும் எனப்படும். ஒருமுதல் தோன்றும் என்பது சிவக்காட்சியாகும். இதனைப்,

பரைஉயிரில் யான்என்துஒன்று அறநின்றது அடியாம்
பார்ப்பிடம்எங் கும்சிவமாய்த் தோன்றல் அது முகமாம்
உரையிறந்த சுகம் அதுவே முடியாகும் என்று அங்கு
உண்மையினை மிகத்தெளிந்துபொருள்வேறு ஒன்றுஇன்றித்
தரைமுதலில் போகாது நிலையினில்நில் லாது
தற்பரையில் நின்றமுந்தாது அற்புதத்தின் ஆகும்
தெரிவரிய பரமானந் தத்தில் சேர்தல்
சிவன்உண்மைத் தெரிசனமாய்ச் செப்பும் நூலே
எனவரும் உண்மைநெறி விளக்கத்தால் உணரலாம்.

ஞான முதல்வன்

74. உறைதரும் உணர்வும் அன்றி அதன்முதல் உள்ள தென்று
இங்கு
அறைவதுஎன் என்னில் அண்ணல் அருளெனும் அதுவேயன்றி
நிறையொளி முதலது அன்றி நின்றிடா நிமல னாகும்
இறையவன் முதல் அவன்தன் இலங்கு அருள் சத்தி யாகும்;

(தெ-ரை) உயிரொடு பொருந்தியிருக்கும் அருள் விளக்கம் என்பது ஒன்றன்றி அதற்கு முதலாய முதல்வனும் உண்டென்று இவ்விடத்துச் சொல்லுவதுஎன்னை? என வினவின், அத்தகைய அருள் விளக்கமே இறைவனின் அருள் என்று சொல்லப்படும். அன்றியும் யாண்டும் நிறைந்து நிற்கும் அவ்வருள் ஒளியானது, அதன் முதலாகிய இறைவனை விடுத்து நிற்கமாட்டாது. இயல்பாகவே பாசங்களினின்றும் நீங்கிய இறைவன் முதல்வனாவான். அவனிடத்து விளங்கும் அருள்; சத்தியாகும்.

உறைதரும் -(உயிருடன்) பொருந்தி நிற்கும்; உணர்வு—ஞானம் இறையருள்;

அருள் சிவத்தைக் காட்டிநிற்கும்

75. கத்தமாம் சத்தி ஞானச் சுடராகும் சிவம் ஒழிந்துஅச்
சத்திதான் இண்டும் முன்னைத் தகவிலா மலங்கள் வாட்டி
அத்தனை அருளும் எங்கும் அடைந்திடும் இருளகற்றி
வைத்திடும் இரவி காட்டும் வளரோளி போல்ம் கிழந்தே.

(தெ-ரை) தூயதாய் அருளாற்றல் ஞானப் பேரொளியாய் நிற்கும்: அப்பேரொளிதானும் சிவபரம்பொருளை விடுத்துத் தனி ஒரு முதலாய் நிற்க மாட்டாது. எங்கும் நிறைந்திருக்கும் இருளை நீக்கி நிற்கும் கதிரவனைக் காட்டும் அதன் ஒளியைப் போல, அவ்வருளாற்றலும், உயிரைப் பண்டிருந்தே தகைத்து நிற்கும் இழிந்த மும்மலங்களையும் போக்கி அவ்வுயிர்க்குக் கருணையுடன் காட்டிநிற்கும்.

சுத்தமாம் சத்தி - இயல்பாகவே மலங்களின் நீங்கிய தூய அருள். இரவி - கதிரவன்.

சிவசமவாதியின் கொள்கையும் மறுப்பும்

76. புகல் அரும் அசத்தர் தம்பால் பொருந்திய அலகை யேபோல்

அகிலமும் உணரும் ஈசன் அருளாயிர் மேவ லாலே
சகலமும் நிகழ வேண்டும் தலைவனைத் தொழிலும் தானே
இகல்அற இயற்றல் வேண்டும் என்றது நன்றியின்றே

(தெ - ரை) சொல்லுதற்கரிய வலியில்லாதவரிடத்தே பொருந்திய பேயின் குணம் செயல்கலெல்லாம் அவரிடத்து நிகழ்வது போல, அனைத்தையும் உணரும் சிவபரம்பொருளின் அருள், உயிரிடத்துப் பொருந்துதலால் அச்சிவபரம்பொருளுக்குரிய அனைத்துக் குணங்களும் அவ்வுயிரிடத்தில் நிகழவேண்டும். அன்றியும் அம்முதல்வன் செய்யும் ஐந்தொழில்களையும் உயிரும் மாற்றமின்றிச் செய்தல் வேண்டும் என்று கூறுவது நலந்தரக் கூறியதன்று.

அசத்தர் - வலியில்லாதோர். அலகை - பேய். பேய் பிடித்தவனிடத்தில் பேயின் குணமும் செயலும் தோன்றும். அதுபோல, சிவபரம்பொருளின் அருளைப் பெற்ற உயிர்களிடத்தும் அச்சிவபரம்பொருளின் முற்றறிவு முதலிய குணங்களும், ஐந்தொழில்களும் உண்டாகும் என்பர் சிவசமவாதிகள். இக்கருத்துப்பொருந்தாமையை அடுத்த பாடலால் விளக்குவர். நன்றி - நன்மை.

சிவசமவாதிகளின் கருத்துக்கு மறுப்பு.

77. இன்றுநோக்கு உரை நடக்கும் இயல்பு இலோற்கு இனைய வாய்ந்து
நின்றதோர் அலகை சேர்ந்தால் நிகழ்வதென் அதுபோல் உள்ளத்து
ஒன்றிய உணர்வு தம்பால் உள்ளது நிகழ்த்தும் ஈசன்
தன்தொழில் நடாத்தும் மேனி தனக்கெனக் கொண்டு தானே.

(தெ - ரை) இதுபொழுது பார்க்கவும் ம் பேசவு நடக்கவும் இயல்பில்லாத ஒருவரிடத்து இம் மூன்றனும குறைவறப் பொருந்தி நிற்கும் ஒரு பேய் பிடித்தால் அவனிடத்தில் உண்டாவது என்ன வாய் இருக்கும்? பார்க்கவும் பேசவும் நடக்கவும் அவ்வுயிர்க்கு உளவாமோ? உளவாகா. அதபோல உயிரிடத்துப் பொருந்திய அருளும், அவ்வுயிரிடத்தில் உள்ளதையே விளக்கி நிற்கும். சிவபரம் பொருள் தமக்கென ஒரு திருவுருவைத் தாமே தாங்கிக் கொண்டு ஐந்தொழில்களையும் செய்தருளும்.

உள்ளம் - உயிர்: ஒன்றிய உணர்வு - உயிர்க்குயிராய் விளங்கும் திருவருள். பேய் தான் கொண்டவனது குணம் செயல்செய்க்கு ஏற்பவே அவனை ஆட்டி வைக்கும். அதபோல இறையருளும் உயிரிடத்து உளவாய் அறிவு இச்சை செயல்களையே விளக்கி நிற்கும். உயிர் உய்தற்குரிய படைப்பு முதலிய ஐந்தொழிற்சனையும் இறைவன் தனக்கெனத் திருவுருக் கொண்டு செய்தருளவன். அவற்றை உயிர் செய்யாது என்பதாம்.

உயிர் தூய்மையின் பயன்

78. இந்நிலை தன்னினை மன்னி எய்திடும் கலாதி போதம் தன்அளவு அறிந்து நிற்கும் தகவுஇலா மலங்கள்நீத்த அந்நிலை கரணம் ஆகா வகைஅதில் அறிவு அடங்கி மன்னிட விபாபி யாய வான்பயன் தோன்று மன்றே.

(தெ - ரை) மாயையின் வினாவாய் தத்துவக்கூட்டால் கட்டுண்டு நிற்கும் நிலையில், உயிரோடுகூடித் தொழிற்படும் கலை முதலிய தத்துவங்களால் வரும் ஒருவழி உணரும் அறிவியல்பை உணர்ந்து, அதற்கு ஏதுவாக நிற்கும் இழிந்த மலங்களை நீக்கிய அருள் நிலையில், அக் கருவிகளின் வழிவரும் துன்பம் தாக்காதவாறு, அவ் வருளில் அழுந்தி நிற்க, உயிர்க்கு அனைத்தையும் உணரும் விரிந்த அறிவாகிய பயன் கிட்டும்:

கலை முதலிய தத்துவக் கூட்டு உள்வழி உயிர் ஒருவழி உணர்வ தாய் சுட்டறிவையே பெற்றிருக்கும். மலங்களால் புடைப்புண்ணவும் படும், திருவருள் விளக்கத்தால் தத்துவக் கூட்டு சமூல சிவபரம் பொருளில் அழுந்தி நிற்கும் நிலையில், சுட்டறிவு நீங்கிப் பேரறிவு பெறும். மும்மலத் துன்பமும் நீங்கும் என்பது கருத்து. எனவே பாச

நீக்கமும் பரந்த அறிவும் உயிர்த்தாய்மையின் பயனாயின. செம்மலர் நோன்தாள் சேரல் ஓட்டாது தகைக்கும் இழிவுடைமை பற்றித் தக விலா மலங்கள்' என்றார். கரணம் ஆகாவகை—மலத்துன்பம் தாக்கா தவாறு. அறிவு—உயிர், அடங்கி மன்னிட—அருளில் அழுந்தி நிலைபெற. ஏன் ஆகி இறை பணி நிற்க மும்மலத் துன்பமும் போம் என்பது கருத்து. ஏகனாகி நின்றலால் யான் எனதென்னும் செருக்கற்று உயிர் தன்முனைப்பு அறும். இறைபணி நின்றலால் மாயை கன்மங்களின் துன்பம் வாதியாது. பாசநீக்கத்தின் மேலாகப் பரந்த அறிவாம் பய னும் பெறுதலின் 'வான் பயன் தோன்றும்' என்றார்.

ஐக்கியவாத மறுப்பு

79. அடைபவர் சிவமே ஆகும் அதுவன்றித் தோன்றும் என்ற கடனது ஏது என்னில் முன்னம் கண்டிடார் தம்மைப் பின்னும் தொடர்வுஅரும் அருளினாலும் தோன்றுமா காணு ராயின் உடையவன் அடிசேர் ஞானம் உணர்தல்இன்று அனைதல் இன்றே

(தெ-ரை) திருவருளைப் பெற்றவர் சிவமாதலன்றி அவ்விடத்து மற்றும் ஒரு பயன் தோன்றும் என்ற முறைமை என்னை? என்னில், கட்டுநிலையில் உயிர்கள் மல மறைப்பினால் தமது விரிந்த அறிவைப் பெறாது இருந்தன. அந்நிலை நீங்கத் தூயநிலையிலும் எய்தற்கரிய திருவருள் துணையால் தமது விரிந்த அறிவை விளங்கக் காணு வாயின் இறைவனது திருவடியாகிய சிவப்பேற்றைப் பெறுதற்கு ஏதுவாய சிவஞானத்தை அறிதலும் இல்லை, திருவடியை அனை தலும் இல்லை என முடியும்.

வீடு பேற்றில் உயிர் சிவமேயாகி வீடும் என்ற ஐக்கிய வாதினை மறுக்குமுகமாக இப்பாடல் அமைந்துள்ளது. உயிரது சுட்டுணர்வு நீங்கி விரிந்த அறிவு பெறுதலும், திருவடி இன்பத்தில் திளைத்தலும் வீடுபேற்றின் பயனும். உயிர் இறைவன் வழங்கி யருளும் அப்பேற்றைத் துய்த்தற்குரியதேயன்றி இறைவனே யாதல் இல்லையென்பது அறியுத்தக்கதாம். கடன் - முறைமை.

நளவு நிலையில் மேல்நிலை

80. பொற்புஉறு கருவி யாவும் புணராமே அறிவி லாமைச் சொற்பெறும் அதிதம் வந்து தோன்றாமே தோன்றி நின்று சிற்பரம் அதனால் உள்ளச் செயல்அறுத் திடவு திக்கும் தற்பர மாகி நின்றல் சாக்கிரா தீதம் தானே.

(தெ-ரை) பொலிவுமிகும் கருவிகளொடு கூடி (சகலநிலை) வேறு படாமலும், அறிவின்றி இருக்கும் எனக் கூறப்பெறுதற்குரிய ஆணவக்கட்டொடு தன்னிலையில் (கேவலநிலை) கூடாமலும் தன்பால் தோன்றிநின்ற மேலாய அறிவாற்றவின் அருளால் தன்முனைப்பு ஒழிய, அதுபொழுது தோன்றும் சிவபரம் பொருளொடு ஒருமையுற நின்றல் நனவில் மேல்நிலை (சாக்கிராதீதம்) எனப்படும்.

வினைப்பயனைத் துய்த்தற்குத் துணைசெய்தவின் 'பொற்புறு கருவி' என்றார். அவை முப்பத்தாரும். அதீதம் - தன்னிலை (கேவலநிலை). இந்நிலையில் ஆணவத்தொடு ஒன்றியிருத்தவின் உயிர் அறிவின்றி இருக்கும் ஆதவின் 'அறிவிலாமைச் சொற்பெறும் அதீதம்' என்றார். சிற்பரம் - தனக்கு மேலாய அறிவாற்றல். உள்ளச் செயல்-உயிரது முனைப்புநிலை. தற்பரம் - தனக்கு மேலாய பொருள்; சிவபரம்பொருள். தனக்கு - உயிர்க்கு.

கருவினை ஒடுக்குதற்குரிய வழி

81. ஒடுங்கிடா கரணம் தானே ஒடுங்குமாறு உணர்ந்து ஒடுக்க ஒடுங்கிடும் என்னில் தின்றது ஒடுங்கிடா கரணம் எல்லாம் ஒடுங்கிட ஒடுங்க உள்ள உணர்வுதான் ஒழியும் வேறாய் ஒடுங்கிடின அன்றி மற்ற உண்மையை உணரொ ணாதே.

(தெ -ரை) உயிர்களைச் சார்ந்து நிற்கும் கருவிகள் தாமாக ஒடுங்கமாட்டா. அவற்றை உயிரது அறிவால் ஒடுங்கும் வழியை அறிந்து ஒடுக்க ஒடுங்கும் என்று கூறின; அக் கருவிகளை அடக்கிய உயிரறிவு ஒடுங்காது நிலைபெற்றிருக்குப். கருவிகள் ஒடுங்க ஒடுங்க உயிரறிவும் ஒடுங்குமெனில் அதுபொழுது உயிர்க்குளதாகிய அறிவும் கெட்டு ஆணவத்தால் மயங்கிநிற்கும் (கேவலம்) நிலை ஏற்படும். ஆதவின் அக் கருவிகளை உயிரின் வேறுகக் கண்டு திருவருளில் ஒடுங்கினாலன்றி அச்சிவபரம்பொருளை அறிந்து அனுபவிக்க இயலா தாம்.

கருவிகள் எனப் பொதுப்படக் கூறினும் ஈண்டு அக்கருவிகளைக் கொள்க. அவை மனம், புத்தி, சித்தம், அகங்காரம் என்பனவாம். இவ்வகக் கருவிகளும் உயிரும், அமைச்சும் அரசும் ஒப்பத் தொழிற் படுவனவாம். இவ்வகக் கருவினைத் தன்முனைப்பாலன்றித் திருவருள் வலியாலேயே அடக்கமுடியும் என்பது இதன் கருத்தாம். 'பாழான என்மனம் குவிய ஒரு தந்திரம் பண்ணுவது உனக்கருமையோ' என்றல் தொடக்கத்தநாய திருவாக்கும் காண்க.

82. பற்றிடும் கருவி யாவும் படர்ந்து உணர்வு அளிக்குங் காலே உற்று அறிந் திடுவது ஒன்றின் உணர்வினின் உண்மையாகும் மற்றது பகல் விளக்கின் மாயந்திட வருவ துண்டேல் பெற்றிடும் அதனை மாயப் பிறப்பினை அறுக்க லாமே.

(தெ - ரை) உயிரைப் பற்றி நிற்கும் அறிகருவிகள் யாவும் புறத்துச் சென்று உயிர்க்கு அறிவைக் கொடுக்கும் அமையத்து, அவ்வப் பொருள்களிலும் ஒன்றைப் பொருந்தி நின்று அதனையே குறித்துணர்தல் உயிரறிவின் இயல்பாம். அவ்வுயிரறிவு பகற்பொழுதில் எரியும் விளக்குப்போல அடங்கி நிற்கும் பேரறிவு வாய்க்குமாயின், அப்பொழுது சிவபரம்பொருளை அடையும்; மயக்கம் தரும் பிறவினையையும் அறுக்கலாகும்.

படர்ந்து உணர்தல் - புறப்பொருள்களைப் பற்றியறிதல்: சுண்டுக் கருவி என்பது அறிகருவிகளைக் குறிக்கும். அவை மெய் வாய் கண் மூக்கு செவி என்பனவாம். உணர்வினின்—உயிரது அறிவின், வெயிலிடை நிற்கும் விளக்குத் தான் கெடாது தன்ஒளி மட்டும் கெட்டு நிற்கும். அதைப் போன்றே திருவருள் வயப்பட்ட உயிர் தான் கெடாது தன் உணர்வு மட்டும் கெட்டு நிற்கும். அந்நிலை வாய்ப்பது அரிதாதலின் 'வருவதுண்டேல்' என்றார்.

'வான்கெட்டு மாருதம் மாயந்த அழல்நீர் மண்கெடினுந் தான்கெட்ட' வின்றிச் சலிப்பறியாத் தன்மையனுக்கு ஊன்கெட்டுயிர்கெட்டுணர்வுகெட்டென் உள்ளமும்போய் நான்கெட்ட வாபாடித் தெள்ளேணங் கொட்டாமோ,

என்னும் திருப்பாடல் சுண்டு எண்ணுதற்குரியது.

உயிர்து பேறு

83. முந்திய ஒருமையாலே மொழிந்தவை கேட்டல் கேட்டல் சிந்தனை செய்தல் உண்மை தெளிந்திடல் அது தானாக வந்தவாறு எய்த நிட்டை மருவுதல் என்று நான்காம் இந்தவாறு அடைந்தோர் முத்தி எய்திய இயல்பினே ரே.

(தெ-ரை) முற்பிறப்பில் செய்த புற அக ஒன்றிய வழிபாடுகளாய் பெருந்தவத்தின் திரண்ட பயனால், இறைவனே அருள் உருத்தாங்கி ஆசிரியனாய் அருளுரை வழங்குவன். அவ் வருணரைகளைக் கேட்டலும் கேட்டவற்றை ஒருமுகமாக எண்ணுதலும், அதன் பயனாக உண்மை தெளிதலும், தெளிந்ததன் பயனாக மெய்ப்பொருளாய் சிவம் தான்

ஆக ஒன்றியவாறு அதனோடு பொருந்தலும் எனமெய்யுணர்வுகைவரப் பெறும் நிலை நாங்கு வகைப்படும். இம்முறையில் நின்று உயர்ந்தோர், வீடுபேறு அடைதற்குரியராவர்.

புற(சரியை), அக(கிரியை), ஒன்றிய(யோகம்) வழிபாடுகள் குரு வருள் பெறுதற்கு ஏதுவாகும். 'தவத்தினில் உணர்ந்த' எனவரும் சிவஞான போதம் இதனைச் சுருங்க நுவலும் கருத்துடையதாம்; அது தானாக-ஏகனாக என்னும் குறிப்பினது.

ஞான நிட்டை

84. பாசமா ஞானத் தாலும் படர்பசு ஞானத் தாலும் ஈசனே அறிய ஒண்ணது இறைஅருள் ஞானம் நண்ணித் தேசஉறும் அதனால் முன்னைச் சிற்றறிவு ஒழிந்து சேர்ந்து நேசமோடு உயர் பரத்து நிற்பது ஞான நிட்டை.

(தெ-ஏர) கருவிகள் வழி வரும் விரிந்த உலகறிவாகிய பாச ஞானத்தாலும், நானே பிரமம் என்னும் பசு ஞானத்தாலும் சிவபரம் பொருளை அறிய இயலாது. சிவபரம்பொருளது திருவருளாகிய ஞானத்தைப் பொருந்திய ஒளியுடைய அப்பொருளால் முன்னைய உயிரறிவு நீங்கி, அப்பேரருள் ஞானத்திற்கு மேலான சிவபரம் பொருளில் ஒன்றிக் கலந்து அன்பு செய்து அதனகத்து அழுந்தி நிற்பது ஞான நிட்டை யாகும்.

கருவிகளின் வழிப் புறப்பொருளைப்பற்றி வரும் ஞானம்பாசஞானம் ஆகும். நாங்கு வேதங்கள், ஸ்மிருதிகள், புராணங்கள், மந்திரங்கள் முதலியன சொல்லுலகு எனப்படும்; நிலம் முதல் நாதம் ஈராக உள்ள முப்பத்தாறு தத்துவங்களும் பொருள் உலகு எனப்படும். இவற்றின் வழிப்பெறும் ஞானத்தைப் பாசஞானம் என்பர்; படர்பாசமா ஞானத்தாலும் என இயைக்க. அவனருளால் அவன் தான் வணங்கி மகிழ்தல் இறையருள் வழிவரும் ஞானமாகும். உயிர்விளக்கம் பெறுதற்கு அருள் காரணமாய் நின்றலானும், அது ஒளிபெய்வினதாய் நின்றலானும் 'தேசுறும் அதனால்' என்றார். பரத்து—மேலாய சிவபரம் பொருள்.

ஒன்றியுணர்ந்தருகிய வழி

85. விளம்பிய வகையில் நிட்டை மேவிடல் அரிதேல் முன்னம் அளந்துஅறிவு அளித்த வற்றின் அளவுமற்று அவற்றி னாலே உளம் கொளும் தனையும் உள்ள படியும்உற்று உணர்ந்து செவ்வே தளர்ந்திடாது உவப்ப மற்றுஅத் தன்மைய தாகுந் தானே;

(தெ - ரை) மேற்கூறியவாறு ஒன்றி அடிந்துதற்கு அரிதரயின் கட்டுநிலையில் உலகியற் பொருள்களை அறிந்து உயிர்க்கு அறிவித்து நின்ற கருவிகளின் இயல்பையும், அவற்றின்வழி அறியும் உயிரது இயல்பையும், அவ்வுயிர்க்கு உயிராக ஒன்றி நின்று அறிவித்தும் அறிந்தும் வரும் சிவபரம்பொருளது நிலையையும் திருவருளைக் கூடி நின்று அறிந்து, சிவபரம்பொருளொடு ஒன்றி உணர்ந்த உணர்வை மறவாது நன்றியுணர்வுடன் நின்று அன்பு செய முற்கூறப்பட்ட நிபந்தையது நிலைகூடும்.

உளம் - உயிர். உள்ளபடியும் - உயிரோடு பரம்பொருள் ஒன்றி யிருந்து உணர்ந்தி வரும் நிலை. செவ்வே - உறுதியாக. 'தான் செவ்வே நின்றிட' என்னும் திருவாக்கும் காண்க. தளர்ந்திடாது - மறவாது. அயரா அன்பினைச் செலுத்துக என்பது கருத்து.

பாவனையால் பரம்பொருளை அடைய இயலாமை

86. பாவிக்கின் மனாதி வேண்டும் பயன்இலை கரணம் நீத்துப் பாவிப்பன் என்னில் என்ன பழுதுஉள பாவகத்தால் பாவிக்க ஒண்ணான் என்று பாவிப்பன் என்னின் நீண் பாவிக்க வேண்டா ஆண்ட பரன்அருள் பற்றி னோர்க்கே.

(தெ - ரை) சிவபரம்பொருளைப் பாவனையால் பெறலாம் எனில் அதற்கு மனம் முதலிய கருவிகள் வேண்டும். கருவிகளால் அப்பரம் பொருள் அறியவொண்ணாது ஆதலின் அப்பாவனையால் பயனில்லை. அக்கருவிகளை நீக்கிப் பாவிப்பன் என்னில் கருவிகள் நீங்கியவிடத்து எதனையும் அறியுமாறு இல்லை. ஆதலின் அவ்வகையான் பாவிக்க இயலும் என்பது எங்ஙனம்? அன்றியும் உயிர் கருவிகளோடு கூடாத விடத்து ஆணவத்தால் கட்டுண்டு அறியாமையிலேயே நிற்கும். பாவனையால் பாவிக்க எய்தாதவன் என்று பாலிட்டன் எனில், நீ அவ்வாறு செய்யும் பாவனை போலியாவதன்றி வேறு என் செய்யும்? இவ்வாற்றான் அனைத்துயிர்களையும் அடிமையாகக் கொண்டு நிற்கும் சிவபரம்பொருளின் அருளைப் பெற்றவர்க்குப் பாவனை வேண்டுவ தில்லை. அவ்வருளே அப்பரம்பொருளைப் பெறுவிக்கும் என்பதாம்.

மனத்தகத்து எண்ணிப் பாவித்தால் சிவபரம் பொருளை அறிய லாம் என்பர் யோக மதத்தார். மாற்றம் மனங்கழிய நின்ற மறை யவன் ஆதலின் கருவிகளால் அவனை அறியவொண்ணாதாம். அன்றியும் கருவிகள்வழி அறிந்தவெல்லாம் நிலையில் பொருள்களாம். இறைவனோ என்றும் மெய்ப் பொருளாவன். ஆதலின் இறைவனை

இவ்வகையில் அறிய இயலாதாம். மனம் முதலிய கருவிகளின்றிப் பாவிக்கலாம் என்னில் அந்நிலையில் (கேவலநிலை) அறியாமை பொருந் துமாறன்றி அறிவு பொருந்துமாறு இல்லையாம். இப்படியன் இவ்வண்ணத்தன் என அறிய இயலாது என்ற நிலையில் பாவிக்கலாம் என்னில், அது போலிப் பாவனையாகவே முடியும். ஆதலின் திருவருள் வழி நின்று உணர அவனே முன்னின்று அருளுவன் என்பது கருத்தாம். பழுது - குற்றம் : ஆணவத்தால் கட்டுண்டு அறியாமையில் நிற்கும் குற்றம்.

உயிர் சிவபரம் பொருளொடு கூடி நிற்குமாறு

87. ஒன்றுஇரண்டாகி ஒன்றின் ஒருமையாம் இருமை யாகி ஒன்றிவொன்று அழியும் ஒன்றாது என்னின்றான் ருகாதியின் ஒன்றுஇரும்பு உறழிச் அன்றும் உயிரின் ஐந் தொழிலும் வேண்டும் ஒன்றிநின்று உணரும் உண்மைக்கு உவமைஆணவத் தொடுஒன்றே.

(தெ-ரை) பிரமப் பொருளாகிய ஒன்றே முதல்வனும் உயிர்களும் என இரண்டாக எண்ணப்பட்டு வீட்டுநிலையில் ஒன்றாய் விடும் என்னில், உயிர்களும் இறைவனுக்குரிய குணம் செயல்களைப் பெற்றிருத்தல் வேண்டும். அவ்வாறின்மையின் அது பொருந்தாது; உயிரும் சிவமும் வேறு வேறாய் இருந்தே வீட்டுநிலையில் ஒன்றாகுமென்னில், வேறுவேறாய் இருக்கும் பொருள்கள் ஒன்றாவதில்லை. அவ்வாறு ஆம் எனிலும் அவற்றுள் ஒன்று அழிந்து விடுதல் வேண்டும். அவ்வாறு இன்பையின் அதுவும் பொருந்தாது. உயிரும் சிவமும் வீட்டு நிலையிலும் ஒன்றாது என்னின், உயிரும் இறையும் பிரிவின்றி இடையந்து நிற்கும் என்னும் அத்துவிதநிலைக்கு மாறாகும். ஆதலின் அதுவும் பொருந்தாது. தீபொடு கலந்த இரும்பு தீயின் தன்மையதாதல் போலச் சிவத்தொடு கலந்த உயிரும் அச்சிவத்தின் குணங்களைப் பொருந்தியிருக்கும் என்னில், சிவபரம்பொருள் செய்யும் ஐந்தொழில் கடையும் உயிர்களும் இயற்றும் என்பதாதல் வேண்டும். ஆதலின் அதுவும் பொருந்தாது. ஆதலின் உயிர் சிவத்தொடு கூடிப் பேரின் பத்ததை தய்த்து நிற்கும் வீட்டு நிலைக்கு உவமை கூறின், கட்டு நிலையில் உயிர் ஆணவத்தினாடு கூடி அதுவாகவே இருந்த தன்மையது என்பதாம்.

ஒன்று இரண்டாகி ஒன்றும் என்பார் ஏகான்மவாதிகள். இருமை யாகி ஒன்றினொன்று அழியும் என்பார் ஐக்கியவாதிகள். வீட்டு நிலையில் ஒன்றாது என்பார் பேதவாதிகள். தீயில் பொருந்திய இரும்பு

போல் உயிர் சிவத்தின் குணங்களைப் பெற்று நிற்கும் எஃபார் சிவ சங்கிராந்திவாதிகள். இந்நால்வகையரையும் மறுத்து அத்துவிதத்தின் உண்மையை உணர்த்துவதே இப்பாடலாகும். ஈட்டுநிலையில் உயிர் ஆணவத்தோடு பிரிவின்றி இயைந்து நின்றற்போல வீட்டுநிலையில் சிவத்தோடு பிரிவின்றி இயைந்து நிற்கும். 'ஆணவத்தோடு அத்து வித மானபடி மெய்ஞானத் தாணுவினோடு அத்துவிதம் ஆகுந் நாள் எந்நாளோ' எனவரும் தாயுமானார் கூற்று ஈண்டு நினைதற் குரியதாம்.

வீட்டுநிலையில் ஆணவமலத்தின் நிலை

88 அழிந்திடும் பாசம் என்னின் நித்தம் என்று உரைத்தல் வேண்டி அழிந்திடாது என்னின் ஞானம் அடைவது கருத் வேண்டி அழிந்திடும் சத்தி நித்தம் அழிந்திடாது ஒளியின் முன்னர் அழிந்திடும் இருளும் நாசம் அடைந்திடா மிடைந்திடர்வே.

(தெ-ரை) வீடுபெற்று நிலையில் ஆணவமலம் அழிந்துவிடும் என்றால் அது என்றும் நிலையுடையது என மெய்நூல்கள் நுவலக் காரணம் இல்லை. அந்நிலையிலும் அம்மலம் அழியாது என்னில் திருவருள் வழிப் பெறும் பேரின்பத் துய்ப்பை உயிர் பெறும் என நினைக்க வேண்டுவ தில்லை. அவ்வாறாயின் அதனை முடிக்குமாறு என்னே? எனில், வீட்டு நிலையில் அதுகாறும் உயிரது அறிவை மறைத்து நின்ற மலத்தின் வலி அழிவதன்றி அது அழிவாது என்பதே கருத்தாம். அது எதுபோல் வதெனின் கதிரவன் ஒளியின் முன் நில்லாத இருள், அழிவதும் முடிந்து நிற்பதுமன்றி அடங்கி நிற்பது போலாம்.

செம்பின் களிம்பு குளிகையினால் அழிந்து பொன்னாவது போல, உயிரைத் தகைத்து நின்ற ஆணவமும் அருளால் அழிந்துவிட உயிர் சிவமேயாய் விடும் என்பர் பேதலாதிகள். அவ்வாறாயின் 'பதியினைப் போல் பசு பாசம் அநாதி' என்றல் தொடக்கத்தன வாய கொள்கைக்கு மாறாதும். வீட்டு நிலையிலும் உயிரினின்றும் ஆணவம் நீங்குவதில்லை என்பர் பாடாணவாதசைவர். அவ்வாறாயின் உயிர் பேரின்பப் பெரு வாழ்வில் திளைத்து நிற்கும் என்றற்கு முரணாகும் இவ்விரு சாராரையும் இப்பாடல் மறுத்து நிற்கின்றது.

வினைநீக்கம்

89 எல்லை நில் நிறவி தல்கும் இருவினை எரிசோர் வித்தின் ஒண்டையில் அகலும் ஏன்ற உடல் பழ வினைகள் ஊட்டும் தொண்டையில் வருதல் போலத் தோன்று இரு வினையது

உண்டேல்

அல்லுளி புரையும் ஞானத் தழல் உற அழிந்து போமே.

(தெ - னை) எண்ணரிப பிறவினைத் தருதற்குக் காரண்மாய பழவினை (சஞ்சிதம்) தெருப்பில் இட்ட வித் தனக் குருமூர்த்தியின் திருநோக்கால் நீங்கும். எடுத்த உடல்வழித் துய்த்தற்குரிய நுகர்வினை, உடலளவில் நின்று நீங்கும். முற்பிறவிகளில் நுகர்வினையைத் துய்க்கும்பொழுது வருவினை ஏறினற் போல இதுபொழுதும் தோன்று மாயின் இந்நினை நீக்கும் கதிரவன் ஒளி போன்ற ஞானத் தீயால் அது அழிந்து போகும்.

உயிர் செய்யும் வினைகளுள் பழவினை குருமூர்த்தியின் திருநோக் காலும் ஏன்றவினை உடல் ஊழாலும், வருவினை குருவருளால் பெற்ற ஞானத்தாலும் கெடும். "ஏன்றவினை உடலோடு ஏகும் இடையேறும் வினைதோன்றில் அருள் சுடும்" என்னும் திருவருட் பயனும். முன்னையபாடலால் ஆணவ மல நீக்கமும், இப்பாடலால் கன்மமல நீக்கமும் கூறப்பட்டன. இவ்விருமலமும் இவ்வாறு ஒழியவே எஞ்சிய மாயாமலமும் எடுத்த உடலொடு அழியும் என்பது விளங்கும். அல் - இருள். ஒளி - கதிரவனின் ஒளி.

மலவாதனை மாற்ற வழி

90. பந்தமா வவைய றுத்துப் பவுதிகம் உழலும் எல்லைச் சந்தியா தொழியாது இங்குத் தன்மைபோல் வினையும் சாரும் அந்தம் ஆதிகள் இல் லாத அஞ்செழுத்து அருளி னாலே வந்தவாறு உரைசெய் வாரை வாதி யா பேதி யாவே;

(தெ-ரை) அருட்குரவரின் திக்கையால் மும்மலக் கட்டுக்களும் வலியழியப் பெற்று ஏன்ற உடலுடன் இவ்வுலகில் நிலவும்பொழுது, பழக்க வயத்தால் முன் தனைத்திருந்த மல விளைவுகள் தாக்காது ஒழியாது; பெருங்காயம் வைத்து எடுக்கப்பட்ட கலத்தில் அதன் மணம் அமல்விதாய் வீசுமாறுபோல, நுகர்வினையும் ஏன்ற உடல்வழி வந்து தாக்கும். முதலும் முடிவும் இல்லாத திருவைந்தெழுத்தைக் குருவருளால் உணர்ந்தவாறு எண்ண அம்மலவழி வரும் துன்பங்கள் தாக்க மாட்டா; அருள் நெறியினின்றும் வேறுபடுத்தவும் மாட்டா;

உயிரிடத்துப் பிரிவின்றி இயைந்து நிற்கும் ஆணவ மலத்தை நீக்கக் கொள்ளவே இறைவன் உடல், சருவி, நுகர்வுகளை உதவு கின்றான். அவ்வாறு உதவியவற்றில் வழி மேலும் வினைகள் ஈட்டப் பட அவை வளர்ந்து கொண்டு வருகின்றன. இவ் வளர்ச்சியே மேன் மேல் வரும் பிறப்பு திறப்புக்களுக்கு வித்தாகின்றன.

திருவிளையாடல் புராணம்

உரைநடை

பாண்டியன் இடைக்காடன பாடலுக்குச் சிறப்பளித்தல்

சோமசுந்தரக் கடவுளின் பின் திருக்கோயிலுக்கு நடந்து சென்று விடைகொண்டு திரும்பிப் பாண்டியன் இடைக்காடனைச் சங்கப் புலவர்களோடும் அழைத்துக்கொண்டுபோய்த் தனது செல்வ மாளிகையினுள்ளே புகுந் தனன். உடனே விதிப்படி வாழை கழுஞ்சுளை நிறுத்தி, வெள்ளிய மேல் விதானம், மாலை, சாமரை, தீபம், பூரண கும்பம் எட்டி முதலிபவற்றால் அவங்கரிக்கப்பட்ட மாளிகையின்கண் இடைக்காடனை அவங்காரஞ்செய்து புலவர்கள் குழப் பொன்னா சனத்தின் மீது இருத்தித் தானும் சிங்காதனத்தின்மேல் இருந்து, வெண்பூமாலையும், வெண்பாட்டும், முத்துமாலையும் அணிந்து கொண்டு மங்கல வரத்திபங்கள் ஒலிக்கவும், அந்தணர் ஆசி கூறவும், பெண்கள் பல்லாண்டு சொல்லவும் இடைக்காடன் இயற்றிய செய்யுளைக் கேட்டான்; இடைக்காடனுக்கும் சங்கப்புலவர்களுக்கும் முத்தாரங்களையும், பட்டாடைகளையும், ஏவல் மகளிரையும் யானைகளையும், குதிரைகளையும், விளை நிலங்களையும் நிரம்பக் கொடுத்து, அவர்கள் பின் காலினால் ஏழடி நடந்துபோய் "புண்ணிபப் புலவீர்கள்! அடியேன் இப்பொழுது இடைக் காடனுக்குச் செய்த குற்றமெல்லாம் பொறுத்தருளக் கடவீர்கள்" என்று பிரார்த்தித்து வணங்கினான். அதற்குப் புலவர்கள், "அரசே! நீ சொல்லிய சொல்லாகிய அமிர்த்தத்தினாலே எங்கள் கோபத்தி தணிந்தது; சோமசுந்தரக் கடவுளது திருவருளினாலே இன்னமும் உனக்கு அளவில்லாத புகழும் பெருஞ்செல்வமும் உண்டாகக் கடவன" என்று ஆக்கமொழி கூறிக்கொண்டு போயினார்கள்.

குலேசன் அரிமர்த்தனுக்கு முடி சூட்டிக் சிவனடி சேர்தல்

குலேச பாண்டியன் செய்த தவமானது உருமாறி வந்தாற் போலச் சோமசுந்தரக் கடவுளின் திருவருளால் சிங்கக்குட்டி போன்ற அரிமர்த்தனா எனலும் பாண்டியன் மகனாக வந்து தோன்றினான். பின்பு குலேச பாண்டியன் பல காலம் கழித்துச் சிவபெருமான் திருமுடியில் வில்லால் அடித்த அருச்சுனன் போல வரம்பெறும் தன் புதல் வனாகிய அரிமர்த்தன பாண்டியனிடத்தில் நிலவுலக ஆட்சியை அளித்துவிட்டு இறைவன் திருவடி நிழலை அடைந்தான்.

செய்யுள்—38

ஆகச் செய்யுள்—2648

மினாட்சியம்மையார் சாபம் பெறுதல்

எல்லையில்லாத பேரழகனும், கூடல் என்னும் திருவாலவாயில் எழுந்தருளிய நிலகண்டனுமாகிய சோமசுந்தரக்கடவுள், உலகையின்ற கன்னியாகிய மினாட்சியம்மையாருக்குத் தனியிடத்தில் இருந்து கொண்டு அதிராசிபமாகிய வேதத்தின் உட்பொருளை உபதேசித்தருள் வாராயினர். இறைவன் இனிப திருவருளுடன் கூறும் நால்வேதப் பொருள்களையெல்லாம் எம்பெருமாட்டியார் யாது காரணத்தாலோ அச்சமடைந்தவர் போலக் கவலையும் சிறிது தோன்ற விருப்பமின்றிக் கேட்டார்,¹ சோமசுந்தரக் கடவுள் அதனை அறிந்து பிராட்டியை நோக்கி, "பெண்ணே! இருள் போன்ற உள்ளத்தினை யுடைய ஏனை மகளிர் போன்று நீ நம்மிடத்தே பராமுகமுடைய யாகி வேதப் பொருளை விருப்பமின்றிக் கேட்டாய்! இக் குற்றத்தினாலே நோன்பும் அறனும் இல்லாமல் மின் பிடித்து வாமும் இழிஞராகிய பரதவர் (வலைஞர்) குலத்து மகளாகக் கடவை" என்று பணித்தருளினார். உடனே தேவியார் அஞ்சி "வள்ளலே! யான் தங்களைப் பிரிந்து வாழ வல்லனோ?" என்று கூறி வணங்கினார்.

சிவனெருவான் உமையின் துன்பத்தைக் கண்டு திருவுளம் இரங்கி "கடற்கரைச் சோலையில் வாமும் பரதவ மன்னனுக்கு மகளாய் அங்கே நீ உள்ளின்ற நாளிலே நம் வந்து உன்னைத் திருமுணர் செய்து கொள்வோம்" என்று திருவாய் மலர்ந்து அம்மையைச் செலவிடுத்து இருந்தருளினார்.

சிவகுமார் இருவர் கேட்பத்தின் விளைவு

பின்பு, விநாயகக் கடவுள் அதனையறிந்து தம் தந்தையாராகிய இறைவன் திருமுன் வந்து, "இந் நிகழ்ச்சி அனைத்தும் இதனால் அன்றோ விளைந்தது?" என்று அங்கிருந்த புத்தகச் சுவடிகளையெல்லாம் தம் மூதிக்கையினாலே கவளத்தை அள்ளுதல் போல அள்ளிக் கடலின் கண் எறிந்தார். முருகக் கடவுளும் தந்தையார் திருக்கரத்தில் இருந்த சிவருளபோத ஶ்ரீவை விரைந்து பிடுங்கிக் கடலிலே எறிந்தார்

1. இறைவன் பரதவர் தலைவனுக்கு அருள்புரியுங் குறிப்பினன் என்பதை உணர்ந்து இறைவி அதற்கேற்ப இங்ஙனம் அசட்டையாகக் கேட்டார் எனக் கொள்ளுதல் வேண்டும்.

இறைவனின் சீற்றம்

அப்போது நான்மாடக் கூடலின் இறைவர் திருநந்தி தேவரை வெகுண்டு நேக்கி, "நாம் இருக்கும் சமயம் அறியாது இவர்களை உள்ளே விடுத்து நீ வாளா இருந்தனை; அதனால் திங்கு விளைந்தது; உனக்கும் நேர்ந்த இத்திங்கு ஒழிய இப் பொழுதே நீ சுருமீன் வடிவு கொண்டு கடலிற் புகுந்து உழவக் கடவாய்" எனச் சபித்தருளினார்; விநாயகக் கடவுளுக்கு விதிக்கும் சாபம் தம்மையே சாரும் ஆதலால், அவருக்குச் சாபம் விதித்திலர்; முருகக் கடவுளை நோக்கி, "நீ வணிகர் குலத்தில் ¹ ஊமைப் பிள்ளையாகக் கடவாய்" என்று பணித்தருளினார்.

பிகழ்ச்சித் தொகுப்பு

இவ்வாறு இறைவன் ஆணையினாலே இறைவி வலைஞ்மாது ஆனதும், திருநந்திதேவர் சுரு மீனாகக் கடலிற் புக்கதும், அருள் வள்ளலாகிய இறைவன் அம் மீனைப் பிடித்து அம்மாதிரி மணந்து சென்றதும், அம்மையார்க்குத் திருவுத்தரகோசமங்கையில் உபதேசஞ் செய்தருளியதுமாகிய இவற்றை முறையாகக் கூறுவோம்.

லைஞ் சேரியின் வருணனை

வையையாற்றின் அழகிய துறைகள் பொருந்திய பாண்டி நாட்டிலே கிழைக் கடலின் ஓரத்திலே ² பாக்கம் என்னும் ஊர் (நெய்தனிலத்தூர்) ஒன்று உள்ளது. அஃது ஆழமுடைய உப்பங்கழியாகிய அஃழியினாலும், மிக உயர்ந்து வளர்ந்த தாழையாகிய பெரிய மதிலாலும் சூழப்பெற்றது இதன் அழகை என்னென்று கூறுவது? வளைந்த முட்களையுடைய இலைகளால் மறைபட்டுத் தம் முன் எதிரெதிரே நெருங்கிக் காற்றுத் தள்ளுவதால் மலரோடு நின்று அசையும் தாழைகள், வளைந்த உடலுடன் கையிலுள்ள

1. இந்த ஊமைப்பிள்ளை மதுரையில் (மதுரையை அடுத்த உப்பூர். என்னும் ஊரில்) உப்பூரி குடிகிழார் (தளபதி) மகன் உருத்திர சுருமனாகத் தோன்றியதை இறையனார் அகப்பொருள் முதற் சூத்திர உரை கூறும்.

2. இப் பாக்கம் 'உப்பூர்' எனப் பெயர் பெறும். இஃது உருத்திர சுருமனுடைய ஊர். இவ்வூர் பரமக்குடிக்கு வடமேற்கில் உள்ளது.

கேடகமாகிய வட்டத்துள் மறைந்துவின்று வாளை விதிர் த்துப் போர்புரியும் வீரர்களை ஒத்தன. புலால் நாரும் மீன்களை உலர்த்தும் ஒலியும், அவற்றை உண்ண வரும் பறவைகளை ஒட்டும் ஒலியும் அவற்றை விடை கூறும் ஒலியும், மீன்களை வாங்குவோர் ஒலியும் பரதவர் வலை வீசும் ஒலியும், அவ்வலையை இழுக்கும் ஒலியும் ஒன்று சேர்ந்து கடலின் ஒலியை அடக்கி எழும். நுளைச்சிறுமியகள், வைத்து விளையாடும் பாவைக்கு மலர்ந்த தாழைகள் அருகிருந்து மகரந்த மாகிய சோற்றை ஊட்டும்; கடலின் அலைகள், முத்து மாலைகளைப் பூட்டும்; புவிநகக் கொன்றை மரங்கள் மணமிக்க தம மலர்களைச் சூட்டும்.

மேலும் நீர் நிறைந்த கடலின்கண் நீராடி நெடுந்தாரம் வழிச் செல்லும் யாத்திரைக்காரர்களுக்குத் தாழைகள் அறநூல் உணர்ந்தனபோலப் பொதிந்த சோற்றினை (முடிய மகரந்தத்தை) அளிக்கும். மலந்த புன்னை மரங்கள் முத்தையும் (அருட்பையும்), பொன்னையும் (மலரையும்), பவளத்தையும் (பழத்தையும்) திரட்டி அயலோர் அறியுமாறு கொடுக்கும்.

மீன்களை விற்கும் வலைஞர்களின் சிறு குடில்கள்தோறும் கடலில் உண்டாகிய பவளக் கொடிகள் போய்த் தாவி மேலே படர்ந்து நிற்கும்; வலைச்சியர் தம் முன்றிலில் உலர்த்தும் மீன்களைக் கடலின் அலைகளால் வீசப்படும் பெருமுத்துக்கள் சிதைத்துத் தள்ளும். நுளைப் பெண்கள் ஆம்பல் மலர் போன்ற வாயினைத் திறந்து கூவி விற்கும் கயல் மீன்களுக்குப் போட்டியாக அவர்களுடைய இரு கண்கள் அக்கயல் மீன்களின் தோற்றத்தை அளிக்கும்; அவர்களின் கூந்தலிலுள்ள தாழை மலர், மீன்களின் நாற்றத்தைப் போக்கும். உப்பங்கழிகளிலே மலர்ந்த ஆம்பல் மலரிலே அல்லாமல் கள்ளாண்ட நுளைச்சியரின் வாயாகிய ஆம்பல் மலரிலும் வண்டுகள் மொய்க்கும்.

பரதவ அரசனின் தன்மை

இத்தகைய நுளைச் சேரியிலே ஒருவன், முற்பிறப்பிற் செய்த பெருந் தவத்தினால் தேவர்களினும் தூய்மையுடையவனாய் இருந்தும், சிறிது தீவினையைச் செய்ததனால் பரதவர் குலத்தில் வந்து பிறந்தான்: அவன், பரதவர்கள் அனைவர்க்கும் அரசன்; கரிய நிறத்தினரான

1. இவன் பெயர் 'அதியரையன்' என நம்பி திருவிளையாடல் கூறுகிறது. அதி-வலைச்சாதி; அதிபத்தர் என்பது போல.

வலைஞர்கள் படகுகளைச் செலுத்திக் கடலில் பிடிக்கும் மீன்களைத் திறையாகக்கொண்டு நிறைக்கப்படும் வாயிலையுடையவன்; சிவபெருமான் திருவடியிலே பதிந்த பேரன்புடையவன்.

உமாதேவியார் வலைஞர் மகவாகத் தோன்றுதல்

அப் பரதவ மன்னன் பன்னாட்கள் வரை மகப்பேறின்றி இம்மைக்கும் மறுமைக்கும் ஒரு பற்றுக்கோடில்லாதவன் போல மிக்க வருத்தங்கொண்டிருந்தான். ஒரு நாள் அவன் தன் கிளைஞருடன் கடல் மீனைப் பிடிக்கும் பொருட்டுக் கடலுக்குச் செல்லும்பொழுது அக் கடற்கரையின் ஒரு பக்கத்திலே ஒரு புன்னைமர நிழலிலே, இமய மலையரசன் செய்த தவத்தினால் பதுமை என்னும் மலரோடையிலும், பாண்டியன் செய்த தவத்தினால் வேள்வியிலும் மகவாக வந்து வெளிப்பட்ட அம்மையார், இறைவன் ஆணையினால் பரதவராசன் முற்பிறப்பிற் செய்த தவப்பயன் செலுத்த, தமது இச்சையின் வழியே ஒரு குழந்தையாகி, அப்பரதவ மன்னன் அன்பினுக்குத் திருவுள்ளம் இரங்குவார் போலச் சிவந்த திருவாயினைத் திறந்து அழுதுகொண்டு கிடந்தார். வலைஞர்கோன் குழந்தையைக் கண்டான். அப்போது மகிழ்ச்சியாக, "கரிய கடலின்கண் தோன்றிய திருமகளோ? நீரிலே மறைந்துறையும் நீரர மகளோ? கானகத்தில் உறையும் கானர மகளோ? இவர்களுள் யாரோ ஒரு பெண், குழந்தையாகிக் கண்கள் இமைக்க இங்கு இருந்தவள்; மகப்பேறில்லாத எளியேனுக்குச் சோமசுந்தரக் கடவுள் அருள் சுரந்து தந்தருளிய குழந்தை இது" என்று கருதி, வலத்தோள் துடிக்க அன்பு கூர்ந்து எடுத்துக் தழுவிக்கற்பினிற் சிறந்த தன் மனையாள் கையிற் கொடுத்தான். அவள், பிறவிக் குருடன் பொருளை அறியுமாறு கண் பெற்றாற்போலவும், மிக்கவறியவன் பெருநிதிபெற்றாற் போலவும் அம் மகவை வாங்கினாள். வலைஞர்கள் கடலைப்போல ஆரவாரித்தனர்; வலைச்சியர் கை கொட்டிக் குரவைப் பாடல் பாடினர்.

வலைஞர் கோமானின் மனைவியும் தான் வருந்திப் பெறுது பெற்றெடுத்த அக் குழந்தையைத் தழுவி முத்தமிட்டு உச்சி மோந்து பேரானந்தத்தோடு, "இக் குழந்தை அழகாகிய ஒரு மாணிக்க விளக்கு ஆகும்" என்று கருதிப் போற்றி வளர்ப்பாளாயினள்; மீன் விற்றுச் சேர்த்த பசிய பொன்னாற் செய்த பல அணிகளையும், காசுடன் முத்துக்களும் பாசி மணிகளும் இடையிட்டுக் கோத்த மாலைகளையும், சங்குமணி மாலைகளையும் தங் குலத்துக்கிசைய

குழந்தைக்கு அணிந்து, அளவற்ற போழ்சிற்கு ஓர் அழகுசெய்வதைப் போல அழகு செய்து பார்த்து மகிழ்ச்சி கொண்டாள்;

அம்மையார் சிறுமியர்களுடன் விளையாடுதல்

அம்மையார், பரதவச் சிறுமியர் கூட்டத்தோடும் கடற்கரைக்குச் சென்று மணலால் சிற்றில் கோலி விளையாடியும், முத்துக்களைச் சிறு முறத்தால் கொழித்தும், தாழைகளும் புலி நகக் கொன்றைகளும் குழந்த சோலையில் அழகிய மலர்களைக் கொய்தும், முகில் போன்ற கூந்தல் பின்னே தாழக் கடலில் நீராடியும் மகிழ்ந்தாள்.

பசிய கொடிபோன்ற இடையும், தன் உயிர்த் துணைவராகிய அண்ணலார் குறிப்பிட்ட நாளும் சிறிது சிந்தாகக் குறையவும், அவ்விறைவனிடத்திலவைத்த அன்பு மேன்மேலும் பெருகவும், நாடோறும் உயிர்களனைத்தையும் வளர்க்கும் அம்மையார் உடல் வளர்ச்சி செவ்வனே பெற்று வந்தாள்.

நந்திதேவராகிய கரு மீன்

திருவாலவாயுடைய இறைவன் பணித்தருளியபடியே இளம் பிறையணிந்த சடைமுடியும் நான்கு திருக்கரங்களும் பொருந்திய திருநந்தி தேவரும் சுரமீன் வடிவங்கொண்டு அலைகளையுடைய கடலிலே சேர்ந்து மூழ்கி இனிதாக இருந்தார். அப்போது நந்தி தேவராகிய அச் சுரமீன் விநாயக் கடவுளும் முருகக் கடவுளும் முன்னர்க் கடலின்கண் எறிந்த நூல்களனைத்தையும் தன் கிரசின்மீதும், சிவபெருமானுடைய திருவடியைத் தன் மனத்தினுள்ளும் அடக்கிக் கொண்டு பாற்கடலைக் கலக்கிய மந்திர மலையாகிய மத்தைப் போலக் கடலைக் கலக்கும்; தோணியையும், படகினையும், சோங்கினையும் (ஒரு வகை மரக்கலத்தினையும்) கிட்டி அவை பிளவு படுமாறு விரைந்து சென்று தட்டும்; சோங்குகள் சரக்கோடு கவிழும்படி அடற்றிச் சீழ்ச்சென்று முட்டும் தன்மேலே சிறிவரும் சுரமீன்கள் அனைத்தையும் கொம்பில் கோத்துப் புறத்தில் வீசும்.

நந்தியாகிய அச் சுரமீன் கடல் நீரைக் கலக்குதலாலும், நூல் களைச் சிரத்தில் தாங்கி மனம் வருந்தும் புலவர்க்கு (வானவர்க்கு) அழகு அளித்தலாலும் மந்திர மலையை நிகர்த்தது. அது, மோதும் அலைகள் வழியே சென்று நுளைச் சேரியிலுள்ள குடிசைகளைத் தள்ளும்படி துள்ளும்; மேகங்களின் கருச்சிதையும்படி பாயும்; கடலிலே மரக் கலங்கள் போகாவண்ணம் அங்குமிங்கும் அலைந்து உலவும்.

பரதவர் சுருமினைப் பிடிக்க முயலுதல்

நெய்தனிலத் தலைவன் அச்சுரமீன் புரியும் இடையூற்றினைக் கண்டு, “இஃது எத்தன்மைத்து; நாம் அதனை எவ்வாற்றால் பிடிப்பது” என்று கருதித் தம் வலைஞர்களுடன் பெருவலை யேந்திப் படகினைச் செலுத்திச் சென்று, அதன்மேல் பெரிய வலைக் கயிற்றைப் பிடித்து வலை வீசினன். அம்மீன் அப்படகினைச் சுற்றிப் பாய்ந்து தன் வாயிற் கொம்பினால் கிழித்தது. உடனே பரதவன் வேறொரு படகின்மேற் பாய்ந்து வலைவீச, அம்மீன் அப்படகினையும் உடைக்க, மற்றொரு சோங்கின்கண் ஏறி, நீண்ட வலையை வீசினான். பரதவ மன்னன் வெவ்வேறு கலங்களில் புகுந்து வலைவீசி உழலுதல், ஒருயிர் வினையவத்தால் வெவ்வேறு உடலின்கட் புகுந்து உழலுதலை ஓக்கும்.

வலைஞர்கோமான் முன்னே வலையை வீசினால் பின்னே எழுந்தும் பின்னே வீசினால் முன்னே எழுந்தும், வலப்பக்கத்தில் வீசினால் இடப்பக்கத்தில் எழுந்தும், இடப்பக்கத்தில் வீசினால் வலப்பக்கத்தில் எழுந்தும் அம்மீன் திரியும். அஃது ஒருதரம் வலையிலே அகப்படும்; ‘அகப்பட்டது’ என்று மனமகிழ்ந்து வலையை இழுப்பவனுடைய உள்ளங் கலங்க அவ்வலையினின்றும் வழவிப் பொருளாசை பிடித்த விலைமகளிர் போலவும், ஆண்ம போதத்தால் அறிபவர்க்கு அறிதற் கரிய சிவபரம் பொருள்¹ போலவும் ஓடிவிடும்.

எறிவ லைப்படும் அகமலர்ந்(து) ஈர்ப்பவன் உள்ளம்
மறுத லைப்பட வலையினும் வழி துப்பொருள் ஆசை
நெறிம லர்க்குழல் நல்லவர் நினைவென நினைவுற்ற(று)
அறிப வர்க்கரி தாம்பரம் பொருளென அகலும்.

பரதவர் கோமான் சுரு பிடிபடாததைக் கண்டு வருந்துதல்

பரதவராசன் தன் ஏவலாளருடன் அம்மினைப் பிடித்தற்கு வேண்டும் தொழில்களை எல்லாம் செய்யவும், அஃது அகப்படாமை யால், “இனி யாவரே இதனைப் பிடிக்க வல்லவர்” என்று கருதி மிக வருந்தினான். ஏவலாளரும் பெருங்கவலை கொண்டனர். பிறகு பரதவர் தலைவன், “இக் கடலின்கண் மந்தாரமலைபோலக் கிடந்து கலக்கும் சுருமினை இங்கு வந்து பிடிப்பவன் எவனோ அவனே என்னுடைய மகனுக்கு மணமகனாதற்கு உரியவன்” என்று உறுதி கொண்டிருந்தான்:

1. இங்கு, “தன்னறி வதனால் காணும் தன்மையன் அல்லன் ஈசன்” என வரும் சிவஞான சித்தியார் அடி கருதற்பாலது.

அம்மையாரை மணக்க ஐயன் வருதல்

சோமசுந்தரக் கடவுள், "பரதவர்குலத்தில் தோன்றி வாழும் அம்மையாரைப் பிறர் வந்து மணம் முடிக்கும் பொருட்டுக் கேட்டு, அவர் வெறுத்து இல்லை என்று போதற்கு முன்னரே அவருக்கு மீன்பிடிக்கும் வலைஞன் உருவினை நாம் எடுத்துப்போவோம்" என்று திருவுளங் கொண்டு மிகக் கரிய இருளை முகந்தாற்போன்ற வடிவுடன் கச்சினை இறுக்கி, உடை வாளை அணிந்து, தோளின்கண் மேலாடை தாங்கித் தேன் கொப்பளிக்கும் நெய்தல் மலர்மாலையைத் தலையிற் சூடிய ஒரு வலைமகன் திருக்கோலம் தாங்கியருளிநார். உலக முழுதையும் ஈன்றருளிய அங்கயற்கண் அம்மையை அருளில்லாதவர் போல, வலைஞர் குலக் கண்ணி ஆகுமாறு சபித்த காரணம் யாதோ? ஆதலால், சாபத்தால் பற்றப்படாத சோமசுந்தரக் கடவுளும் வலைஞர் திருவுருவம் தாங்கி வரவேண்டியதாயிற்று ஆலவாய் அண்ணலின் செய்கை நன்று! நன்று! இஃது அழகாயிருந்தது! சிவகணத் தலைவருள் ஒருவன் வலைஞர் வேடம் எடுத்து, வீசும் வலையைத் தோளின்கண் இட்டு, முதுகின்புறத்தில் மீன்இடும் கூட்டினைத் தொடுத்துத் தாங்கித் தம்பின்னே நடந்துவர, நெய்தனிலத்தூரை அடைந்து, உப்பங்கழியிலுள்ள முள்ளிக்காட்டினையும், தாழைக்காட்டினையும், நெய்தல் மலரைச் சுழித்து அலைக்கும் கிடங்குகளையும் கடந்து, அழகிய சோலைகள் சூழ்ந்த வலைச்சேரியை ஆலவாய் அண்ணல் அடைத்தனர்.

இறைவனும் பரதவர் தலைவனும்

அப்போது அவ்வுரிலுள்ள வலைஞர் கோமான் உள்ளத்தில் ஒரு வியப்புத் தோன்றுமாறு எழுந்தருளிவரும் காளைப் பருவமுடைய வலைமகனானது வருகையைக் கண்டு, "அழகினையுடைய நம்பி! நீ யார்? செப்புக்" என்று வினவினான். நான்மறைகளாலும் அறியவொண்ணாத இறைவராகிய வலைஞர், "நான் மதுரையில் வலைஞர்களுக்கெல்லாம் தந்தைபோன்று விளங்கும் அரசனாய் உள்ளவனுடைய மைந்தன்; படைத்துக் கர்த்து அழிக்கவும் வல்லவனாவேன்; அன்றியும் பெரிய மீன்வளைத்தும் அகப்படுமாறு வலைகொண்டு எறிவதிலும் வல்லவனாவேன்" என்றார். அதுகேட்ட வலைஞர்கோமான், "இவன் உண்மை வலைஞன் அன்றி வலைஞர்கோலம் பூண்டு நடிக்கும் மகனோ? இவன் முன் கூறிய சொல் ஒன்று; இப்பொழுது சொன்ன சொல் ஒன்று; இவ்விரண்டையும் சோதித்துக்காண்போம்" என்று கருதி, "ஐயனே! இந்தத் துறையிலே ஒரு வலிய சுரமீன் மிக்க சீற்றங்கொண்டு திரிகின்றது; அதனை நீ குறிவைத்துப் பிடித்தாயாயின் எனது மகளை உனக்குத் திருமணம் செய்து தருவேன்" என்று கூறினான்.